


# KRISTU UWA ILANGISHA

## MU NKULO SHONSE

 Ayanono Amalembo apa ayo Ndefwaya ukuloshako cino cungulo bushiko. Nacilatontonkanya pa mutwe we sambilisho umulandu tubelele pano. Ndefwaya ukubelenga iciputulwa ca Malembo, ayo Ncetekele yonse, ukulongana ukuli konse, kufwile kwakwata ukubelenga Icebo cakwa Lesa muli cene. Pantu, Nalishiba Ena kuti atukumanya ukupitila mu kubelenga Icebo, nomba Ndi no mwenso ukuti limbi Nalapanga icilubo. Kanshi nga Nabelenga Icebo Cakwe, Ninjishiba tamwaba icilubo muli Cene. Eico Ine—Ine mbelenga Icebo Cakwe, elyo Naishiba ukuti palaisapo cimo ukufuma mu kulongana, pa mulandu wa ku belenga Icebo Cakwe.

<sup>2</sup> Elyo kabili, ukushintilila ama tontonkanyo yesu pa Malembo ayo twalabelenga, incende imo isangwa muli Yohane Uwashila, icipandwa 10, ukutendekela pe bula 32 ukushinta napa 39, ukulundako nayo ine; elyo na mwi sambilisho ilya kale ilikaya, Abahebere 13:8. Nomba muli Yohane Uwashila, icipandwa 10, ukutendekela pa verse 32, tulebelenga ifi.

*Yesu alibaswike ati, Milimo iingi isuma iyo Ine namulanga iyafuma kuli Tata; bushe ni pa mulimo nshi muli iyo mulempolela amabwe?*

*Aba Yuda balimwaswike, abati, Tatulekupolela amabwe pa mulimo isuma; lelo nipa miponto; elyo kabili . . . iwe, ukuba umuntu fye, uleitunga ukuba Lesa.*

*Yesu alibaswike ati, Bushe tacalembwa mu malango yenu, Ine natiile, Muli milungu?*

*Nga abebele ukuba imilungu, abo Icebo cakwa Lesa caishileko, kabili amalembo tekuti yatobwe;*

*Bushe imwe mulesosa, untu Tata ashishishe, no kutuma pano isonde, Muleti uleponta; ico Ine ntile, Ndi Mwana wakwa Lesa?*

*Nga Nshilecita imilimo yakwa Tata, mwincetekela.*

*Lelo nga Ndacita, nangu tamutetekele ine, tetekeleleni imilimo: ukuti mwishibe, no kutetekela, ukuti Tata ali muli ine, na Ine muli wene.*

*Balafwaya kabili ukumwikata: lelo afulumwike mu minwe yabo,*

<sup>3</sup> Kabili mu Bahebere, icipandwa 13 na verse wa 8.

*Yesu Kristu cimo cine mailo...ilelo, kabili no muyayaya.*

4 Natupepe. Shifwe wa mu Mulu, shilisheni inkombe yenu cino cungulo bushiku, Shikulu, ku Mbila, kabili na bakomfwa wa Cebo, pantu twalombela mwi Shina lyakwa Yesu. Amen.

5 Nomba twalakumanya isambilisho, akalisambilisho fye akanono pa bushiku bwa kubalilapo, mu kusambilishanya, Ndefwaya ukubuula isambilisho, ukuti . . . *Kristu Uwa Ilangisha Mu Nkulo Shonse.*

6 Nomba Ibuuku lya Bahebere apa liletweba ati Ena aba cimo cine mailo, ilelo, kabili no muyayaya.

7 Kabili tulebelenga mu Baibele apa ukuti balya aba Yuda bale Mutwishika. Tulesanga aba Hera bale Mutwishika. Kabili bakonkenyepo uku mutwishika. Ni pa mulandu wakuti abantu abengi balikwete ubulondoloshi ubwapusana pusana palwa kwa Ena.

8 Takwaba nangu umo uwa umfwapo palwa kwa Ena kano abafwaisha uku mumona Ena. Ndi uwa shininkisha ukuti nga nati Njipushe cino cungulo bushiku, “Nibanga muli baimwe bonse abangatemwa ukumona Yesu?” bonse kuti mwaimya amaboko yenu. Takwabako—takwabako umuntu nangu umo uwa umfwapo palwa kwa Ena kano ifyo balefwaya uku mumona Ena.

9 Palibako icintu cimo na pe Shina Lyakwe fye, ica kuti . . . cila tukonkomeshafye. Palibako cimo icitusansamusha imimita yesu, pa kumfwa fye Ishina lilya, Yesu. Pantu, ukupitila muli lilya line Ishina emo tusanga ukwelelwa kwa membu, emo twasanga ukulubulwa, pa kuti lonse ulupwa lwa mu Muulu luka . . . buula lilya Ishina. Elyo kabili ifwe . . . Lesa abulile ili Ishina lya buntunse no kulibika pa Mwine ilintu Ailangishe mu mubili. We Shina ubusuma we!

10 Nomba tule—tule tontonkanya Ena ukuba umukalamba! Kabili ukupita na mu nkulo shonse, abantu bonse balefwaisha no kulila ukumona Lesa. Nomba ubwafya bwa ici, ukufuma pa nshita yakwa Yobo . . .

11 Ndetontonkanya Yobo aishibwa ukuba limo ibuku pa ma Buuku aya kaale aya mu Baibele. Efintu lyabikilwe fye. Lyalembelwe pa nshita yakwa Mose, Mose lintu alelemba ama—buuku yane ayakubalilapo.

12 Nomba twacetekela ukuti—ukuti Yobo, mulya, abilikishe inshita imo, “Nga cakuti Namumona Ena! Nga cakuti Naishiba uko Ningaya ku nganda Yakwe! Kutu natemwa uku,” mu mashiwi yambi, “konkonsha pa ciibi Cakwe.”

13 Bonse twalishiba ukuti tufuma kumo ifi. Tufuma kunuma ya cipembe ico ifwe . . . Mwaliba cimo muli ifwe icifwaisha cimo,

ico twalishiba ukuti tufuma kumo ifi. Tekuti tube kwati takwaba nangu cimo kunuma yesu ica kutupanga ifwe.

<sup>14</sup> Inkoloko yandi tekuti ibeko fye ukwabula nangu cimo. Uuli onse umuntu mu mano yabo aya buntunse bwabo kuti baishiba iyo nkoloko, ama jewel, no kukonka utushinguluka, ne fyo fibomba, kabili naka sipiringi, kabili—kabili natulya twenda, nga teifyo tekuti ibeko pa lwaiko. Cifilwa filwa fye yena ukubako.

<sup>15</sup> Moneni pa bubumbo bonse, ifyo fyabikwa pamo. Twalishiba ukuti tafingacitika fye filya fine. Pali bufi umuntu ukucila inkoloko! Umuntu ewa pangile inkoloko, kabili no kuilinganya, no kusankanya pamo fyonse. Kanshi nga cifilwa filwa fye ukuti inkoloko ibeko palya iko ifyo fine, pali bufi iwe na Ine ukubako filya fine kwati kupumikisha? Kufwile kwabako kalenga kunuma yesu. Nga cakuti twalolesha ubukulu bwa bubumbo Bwakwe, ifyo bwenda, kabili nefyo Ena ekala muli bwene, ukwikala muli bwene.

<sup>16</sup> Tulamona ibuula, ifyo ibuula likala kulya ku cimuti. Kabili na pakati ka mwenshi wa Kasakantobo, ukwabula umume atemwa icili conse, ubumi bulafumamo elyo no kuya mulya mu mishila. Ibuula lilaponena panshi pa mushili. Nomba lyashi nshi lilipo? Kulabako kumo Ukucenjela mukucitika ifintu ukubapo. Icimuti tacakwata ukucenjela pa lwaciko. Kanshi ubumi buya panshi ukufika na kumishila ya cimuti, ukuifisa ukufuma ku mwela watalalisha. Nga cakuti. . . Nga cakuti caikala fye filya fine mulya mu muulu, kuti cafwa, inshita ya mupepo kuti ya cipaya.

<sup>17</sup> Nomba finshi ibuula licita? Lilaya mulya mu mushili no kubola. Finshi umweo ucita ilinti uli mu mishila? Ulonka bulya bonse ubusuma ukufuma mwi buula ilyafwa, ba calcium na fimbi ifisangwamo, kabili no kwisa buuka mu nshita ya mainsa, no kwisa bwelela na kabili pa ncende ya ciko na kabili, no kuletapo ibuula na limbi. Bunte bubapo; imfwa, ukushikwa, kabili no kushikukwa.

<sup>18</sup> Akasuba katula akacelo, nga filya akana akanono aka fyalwa. Eight atemwa naini koloko kali mu sukulu. Ten koloko kainuka ku sukulu. Twelufu koloko kaisanga mu sukulu lya bakulileko panono. Kabili katendeka ukuwa, kaya kalewilako mpaka kawila na ku Masamba. Bushe eifyo fine? Kaisatula na kabili ubushiku bwakonkapo akacelo, ukupeela ubunte; umweo, imfwa, ukushikwa, ukushikukwa. Fyonse, ifintu, Lesa ekala mu bubumbo Bwakwe. Efyo acita kabili alacita ici mu nkulo shonse.

<sup>19</sup> Nomba, inshila imo fye iyo mwingeshibilako Lesa nga acili no mweo. Kuti twamumona Ena mu bubumbo Bwakwe, nomba nga Lesa aleilangisha shani Umwine ku bantu aba. . .

<sup>20</sup> Umo kuti atiila, “Cisuma, nga Lesa aba kwi? Mulalandalanda saana pali Ena.”

21 Mu Africa, mu nshita ya bu minshoni kulya, kabili pakati ka ba Afrikaans, babomfya ishiwi ilya kuti *amoyah*, icipilibula, “amaka ayashimonwa,” kwati mwela. “Lesu Wenu,” atila, “Lesu uushimonwa, Ena—Ena aba kwati mwela. Emaka, nombu ifwe—ifwe tatumumona Ena.”

22 Cisuma, Nincetekela kuti Twamumona. Pantu, tulesanga mu cipandwa ca 12 ica Washila Yohane, bamo aba Hera balishile mukumona Yesu, elyo batiila, “Mukwai, tufwile ukumona Yesu,” kabili balitwelwe kuli Ena, ukupitila muli umu uwa mu basambi Bakwe. Kabili Abahebere 13:8 itiila, “Ena aba cimo cine mailo, ilelo, kabili no muyayaya.” Elyo nga cakuti Aali sendelwe muli ulya musango muli shilya nshiku, pakuti amonwe ukupitila muli umu pa basambi Bakwe, inga ifwe fwe bali abasambi Bakwe, cino cungulo bushiku, ukuleta abalemufwaya mu Cinso Cakwe, nga Ali cimo cine mailo, ilelo, kabili no muyayaya? Baibele itweba ati eflyo Ena aba, “Aba cimo cine mailo, ilelo, kabili no muyayaya.”

23 Nombu, Ninjishiba ici caumfwika icaibelako. Nombu nga kuti mwatshipikishako fye pa kashita akanono, Nincetekela ukuti Ine, ukupitila mu bwafwilisho bwakwa Lesu, pamo ne Cebo Cakwe ukulingana ne Cebo Cakwe, kuti Namuleta Ena kuli imwe. Elyo nombu, cilya, we cakukoselesha we! Eco tubelele pano. Ifwe fwe bena Kristu tubelele pano mukukoseleshiwa, muku—mukuletwa, ukwisa mu Cinso cakwa Lesu untu twaishiba, icinga twimya nga filya Ena alemya ibuula, ico kuti catubweshu ifyo tufwile ukuba.

24 Bushe cabufi, bushe mashiwi fye ayabikwa pamo, bushe milumbe ya ba Yuda iyabikwa pamo, atemwa Cacine? Umu ifilubo fisekele, mufwile mwabako Icishinka kumo. Apo ponse apali dollar iya bufi, Nalalanda ukuti pafwile paba ne ya cishinka kuntu bafumishe pa kupanga iya bufi. Kabili ifya kuipashanya nafiseeka, ne fintu ifingi ifyo tulemona ilelo, kufwile kwaba Lesu uwa cine kumo.

25 Nombu nga cakuti Tatulemubombela, lyene natufume mu fintu ifyo tulecita no kutendeka uku Mupyungila. Pantu, nakuba, busuma nshi buli mukuyebelela kwesu lintu ta muli nangu cimo? Na bucishinka bwesu tabwinga—tabwinga tupokololako ku kusekwa kwesu. Abasenshi baliba aba bucishinka. Abantu balanwa carbolic acid inshita shimo, na bucishinka, no kufisenda kwati balenwa ifintu fimbini. Bucishinka atemwa ubufuma cumi tabucita icili conse. Kufwile kwaba inshila iili iyalungama, nangu inshila iya lubana.

26 Nalicetekela ukuti Baibele ya cishinka. Nalicetekela ukuti Icebo cakwa Lesu ca cishinka. Nombu Lesu eulingile ukupingula. [Munyina Branham akoola panono—Ka.] Mumbeleleko uluse. Afwile apingula isonde ukupitila mu cintu cimo.

27 Nomba linti Nali umwaice, pamo no lupwa lwandi, teba tata na bamayo, ku nshita ya kunuma, twali abena Irish ku mbali shonse, eico, ifwe, twali ba Katolika kabili cali ica anguka ine ukubwelela ku chalici yaba Katolika. Kwena, batata na bamayo baupanine kunse ya chalici, elyo tabaleya na ku chalici. Nomba lintu Naishile kula, no kwishiba ukuti kwaliba Lesa, ukupitila mufyo mwe bengi mwabelenga icitabo candi, Ine—Ine nalishibe ukuti kwaliba Lesa kumo.

28 Apa nomba, itontonkanyo lilipo nili, nga Lesa akapingwila isonde ukupitila mu chalici, ninshi li chalici nshi ilyo line? Nga likaba li chalici lyaba Katolika, ninshi li chalici nshi ilya ba Katolika? Ba Roman, ba Orthodox, atemwa li chalici nshi ilyo Ena akapingwila ukupitilamo? Nga cakuti akapingwila ukupitila muli ba Protestant, bushe kupitila muli ba Methodist, Baptist, Pentecostal, Presbyterian? Kupitila mwisa? Mwamona, icinfulumfulu cili mpanga yonse.

29 Kanshi umuntu umo kuti atila, “Nakuba, ciba kwati . . .” Oh, ee, eflyo ciba. “Tacisakamika, kulila fye uli uwa bufuma cumi.”

30 Ilya kubalilapo Ibuuku mu Baibele, cinshi caletele imfwa, amalwele, ubulanda, kabili no lubembu, ni pa mulandu umuntu akene ukucetekela Icebo cimo. Mwi Buuku lya kulekelesha ilya mu Baibele, umo wine Lesa, mu Kusokolola 22, atiile, “Onse uukafumyako Icebo cimo, atemwa ukulundako Icebo cimo kuli Cene, iciputulwa cakwe cikafumishiwako mwi Buuku lya Mweo.” Kanshi ico cifwile ukuba Ibuuku lya bupingushi.

31 Nomba tusanga ifi, ukuti, “Mu kutendeka,” Yohane Uwashila 1, “mu kutendeka kwali Icebo, kabili Icebo cali pamo na Lesa, kabili Icebo cali e Lesa wine. Elyo Icebo caile lengwa ukuba umubili no kwikala pamo na ifwe. Twali Mumwene, ngo mwana uwatemwikwa uwakwa Wishi, icakuti Icebo Icine, Lesa, aishile lengwa ukuba umubili no kwikala pamo na ifwe.

32 Abahebere 13:8 itiila, “Aba cimo cine mailo, ilelo, kabili no muyayaya.” Kanshi nomba nga cakuti Aba cimo cine, elyo Cebo, ninshi Icebo Caisoseleko shani mu nkulo shonse? Cifwile ukuicitila Icine mu nshila imo ine ne lelo line, pa kuti cibe Yesu Kristu umo wine mailo, ilelo, kabili no muyayaya. Ici teti cicile pa Cishinka. Ena aba ni Cebo; elyo kwisa, mu nshila nshi Icebo casokolwelwe mu nkulo shonse. Lesa tayalula Umwine. Malaki 1 atemwa . . . Malaki 3:6 itiila Ena tateluka. “Ine naba Lesa, Nshiteluka nakalya.”

33 Kanshi filya fine Aali mu kutendeka, eflyo Ali ne lelo. Elyo Aali Icebo, ku mukowa wa buntunse, mu kutendeka. Lesa tapelapo ichalici lya kutungilila ku mukowa wa buntunse uuli onse, tapelepo isambilisho ilili lyonse ilya kutungilila. Alipangeshe umuntunse ne Cebo Cakwe, “Cetekela ici Cebo no kuba no mweo!” Cintu cimo cine ne lelo. Elyo Kristu ecilya cine Icebo, “Mukutendeka mwali Icebo, kabili Icebo caali pamo na

Lesa, ne Cebo caali e Lesa wine. Kabili Icebo caishile aluka umubili no kwikala pamo na ifwe.” Nomba, filya Aali mu nkulo shimbi, eflyo Afwile ukuba ne lelo line, nga cakuti Aba umo wine mailo, ilelo, kabili no muyayaya. Ico, Ndetontonkanya Nalilondolola umupwilapo ukuti ni Yesu Kristu umo wine mailo, ilelo, kabili no muyayaya, kabili Aba Icebo.

<sup>34</sup> Nomba, Yesu atiile, “Amalembo tekuti yatobwe.” Amalembo yaali aya cishinka. Elyo na Malembo yasosa ukuti, muli Yohane Uwashila 1, ukuti, “Icebo caishile lengwa umubili, no kwikala pamo na ifwe.” Lesa aalwike umubili, mu Mwana Wakwe, Yesu Kristu, no kwisa ikala pamo na ifwe. Muli Yohane Uwashila 10:35, Yesu aitiile balya abo Ena aishileko, icali Cebo mukutendeka, “ba kasesema.” Yesu asosele ifi apa, “Amalango yenu yene yala misambilisha ukuti, balya abo Icebo cakwa Lesa caishileko, nakuba Icebo cakwa Lesa caishile kuli ba kasesema.”

<sup>35</sup> Nomba Abahebere, icipandwa 1, cisosa ukuti muku... casosele ukuti, “Lesa, mu nshita ya kaale,” iyo ni nshita iya kaale, “mu nshila isha lekana lekana asosele kuli ba shifwe, ukupitila muli ba kasesema; muli shino nshiku sha kulekelesha ukupitila mu Mwana Wakwe, Yesu Kristu.” Mwamona?

<sup>36</sup> Nomba, moneni apa, Lesa! Yesu asosele ati, “Balya abo Icebo caishileko, baitilwe ‘tu lesa utunono’” e baali ba kasesema. Nomba, te muntu umwine uwali Lesa, tacilile pa mubili wakwa Yesu kristu uwaitilwe Lesa. Aali umuntu, elyo na Lesa aishile ifisa muli Wene.

<sup>37</sup> Lesa lyonse alesa mukuifisa Umwine ku cintu bwingi, no kuisokolola Umwine ku bantu balya aba ka mucetekela. Lesa! Pa bushiku bwa pa Sondo uyu mulungu wafumako, pa tabernacle, Nashimikiile ukuti *Lesa Uwa Ilangisha*. Lesa lyonse alaifisa Umwine mu cintu cimo, pa kutila abantu aba kunse tabeshibepo nangu cimo pali Ena. Nomba Alaisokolola Umwine ku bana Bakwe kabili na abo abalekabila ukwisa ku numa ya cifimbo.

<sup>38</sup> Mu Cipanganano ca Kale kwaliko umukupo uwa kale uwa lefisa Lesa. Ena asangilwe mu Bukata bwa Shekinah. Neci caleba ni mu mikupo ya kale. Lintu tabalati bese kunuma ya mikupo ya kale, bale. . .

<sup>39</sup> Icebo cali muli Mose, kasesema. Aninine ukuya pa lupili. Akumenye Intumba ya Mulilo, kabili Casoselwe kuli ena. Atendeke ukuya elyo no kucita ifishibilo fya bu kasesema, afumisho abana ba Israeli mu Egypt, ukufika ku lupili ulu. Elintu Lesa aikile panshi no kushininkisha Mose, ukupitila mu ku muleta kuli ilya Ntumba ya Mulilo, no ku mufisa Ena. Takwali nangu umo uwalekwanisha ukuyako. Takwali nangu umo umuntu uwali no kupashanya cilya, balefilwa ukucita ico, pantu balefwa. Casendele umuntu umo, aile kulya kunuma filya, mu Ntumba ya Mulilo, ukufika mu Bukata bwakwa Lesa, kabili mu Bukata bwa Shekinah; nomba ilintu aishile fuma ne Cebo

ca ilya nkulo, alebengeshima no Bukata bwakwa Lesa icakuti alelifimba fye pa menso. Abantu balefilwa uku mulolesha pa menso. Ico ecaali icifimbo ca ku cifyalilwa.

<sup>40</sup> Ni cinshi ico? Lintu umuntu apula muli cilya cifimbo, ukushinta mu Bukata bwa Shekinah, isonde limwita ukuti alifulungana. Tekuti bamone icilubenepo. Nomba kunuma kulya, takwaba ukuyemba pali ena. Kuti limbi afilwa ukulumbula amashiwi bwino. Ena—ena kuti limbi afilwa ukufwala bwino bwino. Limbi kuti afilwa ukufwala nga ba kashimikila. Nga mwanakashi kuti limbi afilwa ukufwala ifyo bale mwenekela ukufwala. Kuti caba limbi, nomba, mwamona, mulya mukati, kunuma ya mukupo wa kale, kunuma ya mubili wa buntunse, emuli Ubukata bwa Shekinah, mukati mulya emuli amaka, mukati mulya emuli Icebo, muli cilya cine e muli umukate. Elyo no Bukata bwa Shekinah, icaba Lubuuto, ecilenga Ulubuuto lulya ulukusha uluseke.

<sup>41</sup> Imwe mwe bantu ba ku Kansas mwalishiba ico, ukupitila mu filimwa fyenu ifya ngano. Ukwabula kalya kasuba, tekuti ku balike.

<sup>42</sup> Kabili mpaka waisa muli ulya mukupo wa kale, mpaka wafuma mu mukupo obe uwa kale, amatontonkanyo yobe aya kale, ama sambilisho yobe aya kale, elyo waisa mu Cinso ca kwa Lesa; elintu Icebo cingaba ica mweo icituntulu kuli iwe, elyo washibulwa no Bukata bwa Shekinah, palya ninshi Baibele yaaluka Ibuuku lipya, eico Yesu Kristu aaba cimo cine mailo, ilelo, kabili no muyayaya. Uleikalila mu Cinso Cakwe, ulelya umukate uwapekanishiwa aba cetekela ilya nshita, ba shimapepo epela. “Elyo tuli ba shimapepo, bu shimapepo bwa bupyani, uluko ulwashila, abantu abaibeela, abalepela amalambo ya ku mupashi kuli Lesa.” Nomba ufwile ukwingilamo, kunuma ya cifimbo, pa kumona Lesa uwaisokolola. Kabili Lesa aliisokolola, ico e Cebo Cakwe icalangishiwa.

<sup>43</sup> Nomba ilelo natukwata abantu abengi abasosa ukuti, “Kwena, ifwe, nga ba *kampanda-na-kampanda*, Twacicetekela muli *iyi* nshila.” Ibumba limbi nalyo lyatiila, “Ifwe, nga ba *kampanda-na-kampanda*, Twacicetekela muli *iyi* nshila.” Mwamona, kuti mwasanga ubulondoloshi ibwingi!

<sup>44</sup> Lesa takabila kelula. Alalondolola Umwine Icebo Cakwe. Baibele ilanda ati, “Tacikabila ubulondoloshi ubwaibela.” Lesa alaisokolola, Umwine. Alacita ico! Mukutendeka, Ena atiile, “Lekeni kube ulubuuto,” kabili kwaishileba ulubuuto. Ico tacikabila ubulondoloshi. Lesa atiile, “Nacisungu akemita,” elyo aishile imita. Ico tacikabila ubulondoloshi. Lesa atiile, “Mu nshiku sha kulekelesha,” Ena “akapongolola” Umupashi “Wakwe pa cibumbwa conse,” kabili acitile ico. Ico tacakabiile ubulondoloshi.

45 Cicilifye Icebo! Icebo ni Lesa. Lesa, mu nkulo shonse, alakonkomesha saana Icebo Cakwe. Elyo mulya, moneni ifyo Acitile, Atumine ka—kasesema. “Elyo Icebo cakwa Shikulu cisa kuli ba kasesema.” Ba kasesema ba Cilondolola ku cina bwingi, necina bwingi bala Cicetekela. Kabili, nomba, uko ekubomba kwakwa Lesa, Lesa ukwenda ukupitila mu Mupashi Wakwe.

46 Nomba apa tulesanga Aleilangisha Umwine nga Umwana wa muntu, pakutila, afikilishe. Nomba, ilintu Aishile pe sonde, ibukisheni, Ena Ailangishe ku cina bwingi, kunse, Ailangishe Umwine nga Umwana wa muntu. Aishile mu mashina ya bwana patatu; Aishile nga Umwana wa muntu, Umwana wakwa Lesa, Umwana wakwa Davidi. Nomba, *Umwana wa muntu* ni “kasesema.” Na Yehova Umwine aitile Ezekiel, ati, “Umwana wa muntu.” Yehova, ukulanda ku muntu, kasesema, ukumwita, “Umwana wa muntu.” Elyo na Yesu Ailangishe ukuba Umwana wa muntu, pantu Amalembo tekuti yatobwe.

Mu Malango 18:15, Mose atiile, panuma . . .

47 Abana ba Israeli batiile, “Mwikasuminisha Lesa ukulanda kuli ifwe na kabili. Tulefwaya fye Mose eo alelanda na ifwe.”

48 Aitiile, “Nshakabale nkasose kuli bene muli uyu musango na kabili, nomba Nkabatamina Kasesema.”

49 Mu Malango 18:15, atiile, “Shikulu Lesa wenu akemya Kasesema uwaba nga Ine.” Eico kanshi lilya Ilembo tekuti litobwe, Alingile ukwisa nga Umwana wa muntu. Nomba ico caali ni mu nkulo Yakwe, lintu Wene aali pano pa caalo.

50 Nomba panuma Ena afwile, alishukwike, no kuya ku muulu, no kutuma Umupashi wa Mushilo, icaali Mwana wakwa Lesa. Lesa Mupashi, kabili ukupitila mu Nkulo ne Nkuta shonse caleba Mwana wakwa Lesa.

51 Elyo nomba mu nshita ya Myaka ikana limo, cikaba Mwana wakwa Davidi, naikala pa cipuna ca bupingushi, aleteeka. Alinina mu muulu. “Uyo onse uukacimfya akekala na Ine, pa cipuna Candi ica bupingushi, ngefyo na Ine nacimfishe, no kwikala pa cipuna Cakwa Tata.” Ekele pa cipuna cakwa Wishi nomba. Nomba mu nshita ya Myaka ikana limo, Akekala pa cipuna Cakwe Umwine, pantu Ena Mwana wakwa Davidi.

52 Ena Mwana wa muntu, Umwana wakwa Lesa, Umwana wakwa Davidi. Mwamona, cintu calungatana fye bwino bwino.

53 Nomba tusanga ukuti, Alingile ukwisa nga kasesema. Uku kana alulwa kwa Cebo Cakwe! Lesa tateluka. Lesa tateluka, pantu Aali ni Kasesema uwali muli Yosefe. Aali ni Kasesema, Aali ni Lesa muli Yosefe. Aali ni Lesa muli Davidi.

54 Lolekesheni Yosefe, alangishe umweo wakwa Kristu filya fine fye, nomba alipangile icilubo, ukulangisha ukuti taali Ena. Umuntu alapanga ifilubo. Mwamona, aebele Pharaoh, ati. . . Ena aebele wishi, uwali ni kasesema, Yakobo, ati, “Eba Pharaoh



ukuti—ukuti tuli bacemi, pantu kachema camuselu ku bena Egypti.” Nomba tata, Umupashi tekuti umuleke ukucita ici; atiile, “Abasha bobo, abachemi.” Kanshi kuti mwamona apa Yosefe alepanga icilubo.

<sup>55</sup> Davidi umwaume mukalamba, alipangile icilubo. Umwaume uwali pa muntima wakwa Lesa Umwine, libe abulile Bathsheba, ukutontonkanya ati kuti afisama kuli Lesa ulya wine apyungila, inshiku sha mweo wakwe shonse, nomba Lesa alishile musokolola ukupitila muli kasesema Nathani. Mwamona?

<sup>56</sup> Nangu cali ifyo lolesheni Davidi lintu aleya, ukubutuka abantu bakwe bene, imfumu iyo bakana. Umwana mwanakashi wakwe alicendelwe na ndume yakwe, kabili na ba munyina bambi bali mwiipeye. Moneni palya aali, Absalom nao alimine no kupatuula abashilika, ukuletapo bu cisanguka; na Davidi, wishi, bali mutamfishe, no kutwalwa kumbi, ukukanwa na bantu bakwe bene fye. Ukuya alefuma mu musumba umuntu uwa tondobala aleikulafye, balemuseka, no ku mushipa amate. Ulya mushilika abulile ulupanga, ati, “Bushe nalaleka umutwe wa iyi mbwa ukukana putulwa, pa kusakila imfumu yandi amate?”

Davidi atiile, “Muleke abe. Lesa eumwebele ukucita cilya.”

<sup>57</sup> Ukwabula ukutwishika, Davidi taishibe ico alecita; ukwenda ukupita pa Lupili lwa mu Olife kulya, no kulolesha panshi, alelila, imfumu iyo bakaana. Ukuntu, pa numa ya myaka imyanda iinono yapitilepo, Yesu Kristu aikele pa lupili lumo lwine, Umwana wakwa Davidi, aleloosha nga imfumu iyo bakaana, kabili Ena baalimushipiile amate nao wine.

<sup>58</sup> Mwamona, fyonse ifi fintu fyalelangishafye Kristu. Aali iciputulwa cimo na cena. Lesa tateluka. Imibele yakwe taiteluka. Umusango abelamo tateluka. Ena acili Icebo, mwamona, na Malaki 3:6 alishininkisha cilya. Apilibula fye imibombele Yakwe cila nkulo. Cila nkulo, Alikwata Icebo ico apela icasesemwe ukuti cikesa citika mu nshiku shimo ifi. Nomba, lintu ilya nkulo yafika, Lesa esa mukubombela fye mu nshila imbi. Mwamona, ni Lesa inshita yonse, Icebo, “Icebo ukwisa aluka ukuba umubili elyo no kwikala pa kati kesu.”

<sup>59</sup> Nomba mu Bahebere 4, tusanga ukuti, Abahebere 4:12. Yesu alilangishiwe bwino bwino ukupitila mu milimo Yakwe kabili ne fintu Acitile, pantu Abahebere 4:12 itiila ukuti, “Icebo cakwa Lesa calitwa kwati lupanga ulwatwa kubili-kubili. Kabili ni kalingulula wa matontonkanyo elyo na matontonkanyo ya mu mutima.”

<sup>60</sup> Efintu Abraham, lintu uyu Muntu amukumenye, no lukungu ku fyakufwala Fyakwe, elyo tulesanga, lintu Abraham amwene uyu Muntu, amwitile Ena pa mbali.

<sup>61</sup> Babili batentemukile ku Sodom; icikope icisuma ica nshita intu tuleikalilamo, kabili tulesanga ba Billy Graham ba nomba na bambi mu Sodom, balebafumya.

<sup>62</sup> Lolesheni pa lukuta ulwasalwa, nangu, lwali lubuto lwine lwine ulwa kwa Abraham. Lot aali mwipwa, nomba Abraham. . . Uyu Muntu tatentemukileko, Ulya uwalandile na Abraham. Kabili ne lintu Alelanda na Abraham, Ena atiile, “Abraham.” Nomba ibukisheni ishina lyakwe lyali *Abram*, inshiku ishinono ilyo tacilacitika ico, umukashi wakwe aali *Sarai*, taali Sarah.

Elyo Ena atiile, “Abraham, ni kwisa ukuli umukashi obe, Sarah?”

Nao atiile, “Ali mwi hema, kunuma Yenu.”

<sup>63</sup> Atiile, “Ndi no ku mupempula ukulingana ne nshita ya bwikashi.”

Kabili na Sarah, mu mutima wakwe, aishile cita kwati aseka.

<sup>64</sup> “Elyo no Muntu, ne numa Yakwe nafutatila ihema,” Baibele isosa ukuti, “ukuti, ‘Mulandu nshi Sarah asekelo?’ mwi hema kunuma Yakwe.”

<sup>65</sup> Na Abraham aitile ulya Muntu “Elohim.” *Elohim* cipilibula “uwabapo umwine pa Lwakwe.”

<sup>66</sup> Nomba ishiwi lya mu Cingeleshi *umulungu* lipilibula icili conse. Ama shiwi ya mu Cingeleshi, mufwile mwayamona bwino bwino, pantu yalikhwata imisango yonse iya bupondamishi. Aka mulungu, ili tebulo kuti lyaba aka mulungu, icimuti kuti caba aka mulungu, icili conse ukuba aka mulungu, ebupilibulo bwe shiwi aka mulungu mu Cingeleshi.

<sup>67</sup> Nomba, *Elohim* cipilibula “uwabapo umwine.” Kuti kwaba fye. . . Ili itebulo tekuti libeko palwa liko. Umuntu tabako pa lwakwe. Icimuti tacabako pa lwa ciko. Nomba Elohim efintu aba! Uwabako umwine pa Lwakwe, ukuilangisha mu mubili, naiminina palya, alelya, alenwa umukaka ukufuma ku ngombe, alelya inama, akana ka ngombe akateku, alelya umukate, kabili no kulanda na Abraham. Na Abraham atiile aali ni “Elohim.”

<sup>68</sup> Na Yesu, muli Luka Uwashila 17, asosele ati, “Nga filya caali mu nshita ya Sodom, eflyo cikaba na mu nshita ya kubwela, lintu Umwana wa muntu akesa langishiwa.” Te Mwana wakwa Lesa, nomba; “Umwana wa muntu lintu alagishiwa!” “Lintu Ena alesokololwa, no kulenga ukwishibwa ku Lukuta Lwakwe, Umwana wa muntu aka sokololwa lintu fye Umwana wa bulayo talaletwapo.”

<sup>69</sup> Abraham alimwene Lesa mu misango iya pusana pusana, mu Lubuuto, kabili na mu fimonwa; nomba apa epali Lesa mu Muntu, lintu fye Umwana wa bulayo talati amonekele.

<sup>70</sup> Yesu atiile, “Lintu Umwana wa bulayo talati abwele na kabili, Elohim akalenga Umwine (Icebo Cakwe) ukuilangisha mu mubili, Lesa!”

“Mukwai, tufwile ukumona Yesu!”

<sup>71</sup> Lesa ailangishe mu musango umo wine mu nkulo shonse, efyo ciba lyonse, Aifisa Umwine ku numa ya mubili bwa buntunse. Ni Lesa muli iwe. “Akashita akanono ne sonde talya ka Mbone, libe imwe mu ka Mbona. Nkaba na imwe.” Nakuba acili mu kati kesu; Efyo akaba, mu kupwilishisha, mpaka Ena asokololwa mu musango wa kufuminamo ku Muulu.

<sup>72</sup> Icebo cakwa Lesa kuli ino nkulo, finshi Alaile ino nkulo? Nga cakuti mwamona mu Baibele no kusanga finshi ifyo fyalailwe kuli ino nkulo, elyo mwinga ciluka ukuti Cilya cilecitika, Ine nshilesakamana uucilandile ukuti Cena cabufi atemwa cishinka, Cena cacine pantu Cili ni Lesa ukwilula Icebo Cakwe Umwine.

<sup>73</sup> Ena takabila uuli onse ukusosa ati, “Nangu caba ifyo, isho nshiku shalipita kale. Takwaba ifya ifyo ati ubundapishi bwa Pulamo. Ifyo fyonse kufulungana fye.” Cena—cena cilubo! Lintu Lesa alanda ukuti Akacita cakuti mu nkulo ya kuti, Ena akacita ico. Nomba icilipofye nici, tulesa mukushintilila mu cintu ica kale ico twabelesha, ama sambililo aya kunuma uko, elyo twafilwa ukucimona Cilya.

<sup>74</sup> E mulandu wine bafililwe ukwiluka Yesu lintu Aishile. Baleesha ukwikalila mu Malango, lintu Icipingo calilondolwele pa lwalala ukuti. . . Apa pene fye, Nalabelenga Ici, Ena asosele ifi, “Fwayeni Amalembu, pantu Emo imwe mutontonkanya ukusanga Umweo wa Muyayaya, pantu Ayo yene Eya pela ubunte pali Ine. Nga cakuti Amalembu Tayambela ubunte, ninshi cintu calubana.” Mu cituntulu kuti limbi balimwene nacisungu ukwimita! Mu cituntulu Ena aali ubwasuko ubwapwililika ukulola ku Malembu! Ifwe fwe bena Kristu twalicetekela ico nomba.

<sup>75</sup> Nga busuma nshi cali no kubacitila nga cakuti Mose aishile mu nshita yakwa Noah, ne mbila yakwa Noah? Nga busuma nshi cacitiile Yohane Kabatisha ukwisa ne mbila yakwa Mose? Mwamona?

<sup>76</sup> Tatwaba ne mbila yakwa Sankey. Tatwaba ne mbila yakwa Moody. Twaba ne Mbila ya nshita ino! Tatwaba ne mbila yakwa Luther atemwa imbila yakwa Wesley. Bonse abo balifye bwino, nomba ino ninshita imbi. Ubu bulayo bumbi. Iyi ni nkulo ya lukuta lumbi. “Yesu Kristu aba cimo cine maillo, ilelo, kabili no muyayaya!” Ifyo cili icakupapusha, umusango abantu benga belamo impofu, mu nkulo, nomba cifwile ukuba ifyo fine. “Aba cifulefule,” muli ino nkulo Icipingo catiila, “kabili bakaba fwisa mu kanwa Kakwe,” muli ino Nkulo no Lukuta lwa Laodicea. “Nomba bonse abo Ena atemwa, Ala balungamika no ku bakalipila.” Asosele ati cikaba ifi fine muli ino Nkulo no Lukuta lwa Laodicea.

<sup>77</sup> Ibukisheni, Lesa apilibulafye imibombe Yakwe. *En morphe*, ishiwi lya ci Hera lipilibula Ena esa mukubuula

imimonekele iya pusana pusana. Nga filya mu *Carmen* atemwa ifyapalako, atemwa—atemwa amangalo yakwa Shakespear, Ena—Ena abomba nga ulya wangala amangalo, Apilibulafye imibombebe Yakwe. Ifyo fyonse fintu ba kasesema baali, caleba ni Lesa muli balya ba kasesema. Yesu asosele ifi, “Mubeta ati ‘imilungu,’ balya abo Icebo cakwa Lesa caishileko: kabili moneni Ndi pano, Umwana wakwa Lesa, nga Mwalansekela pesa?” Iyee, ine!

<sup>78</sup> Inshila imo ine cibebelemo ne lelo, ni Lesa ukuilangisha mu mubili, Imbila ya nshita, Ulubuuto lwa nshita! Tekuti tubuule imbila sha kunuma kulya, shalipita kale; ninshi tuleikalila mu minyeshi nyeshi ya lubuuto.

<sup>79</sup> E mulandu uukalamba, bu kabwalala ubwakulisha, ubo icalo cishabala acumfwapo, fyacitike mu England kuno tapalati pakokole na sana, ukubomfya ama laiti yabufi. Ama dollars imintapendwa-cine-lubali, bu kabwalala bwa mwi shitima, ifishabalile afyumfwikapo kunuma uku, mwilyashi lya kale. Kwaliko umulandu umo ifi uukalamba, icashala icishibilo mu nkulo yakwa villains mwi sonde.

<sup>80</sup> Kabili ne cishibilo ca kwa villains mu nkulo, muli lino isonde ilyo twikalamo lyonse, lubuuto lwa bufi muli kano kashita tuleikalilamo, ukulaesha ukutubiika mu masambililo yamo na fimbipo. Libe, twaba inkalata ishalembwa, atemwa, mu mashiwi yambi, twaba inkalata ishili no mweo, ishalembwa nomba shileikala ukulingana ne Cebo cakwa Lesa, nga filya Ena alaile mu kashita; Icebo icalagishiwa, inkalata ishalembwa, ishalingana bwino. Ifyo efyali abatumwa.

<sup>81</sup> Efyali Yohane Kabatisha. “Aali lishivi ililebilikisha mu matololo.” Alyesese ukubeba cilya. Elyo aali ni Malaki 3, “Moneni, Nkamitumina inkombe Yandi pa cinso candi, pekanyeni inshila ya bantu.” Aali Cebo ica mweo.

<sup>82</sup> Kabili no lukuta ulwafyalwa cipya-cipya muli ino nshita lwaba Cebo cakwa Lesa ica mweo. Caba Cebo ca nkulo ino, ica langishiwa. Fwayeni mu Malembo no kusanga ifyo cifwile ukuba muli ino nkulo. Ni Kristu ukuba no mweo na kabili, ukwalula fye imibombebe Yakwe ukufuma muli iyi ukulola ku ibiye.

<sup>83</sup> Nomba, Ena alilangishiwe nga Mesiya. Balingile ukwishiba ico. Twalishiba ifyo Mesiya alingile ukuba. Alingile ukuba Kasesema. Efyo Baibele yasosele ukutila efyo Aali. Efyo no Mwine asosele ukuti efyo Aali. “Ine ne Mwana wa muntu, Nga imwe mutila Ine ne Mwana wa muntu naba nani?” Lyonse ukulailondolola Umwine nga Kasesema wa nkulo, ukuisokolola Umwine nga Kasesema wakwa Lesa. Ifyo e fintu Ena aali.

<sup>84</sup> Nomba Ena alicilile na pali kasesema. Aali ni Lesa-Kasesema. Efyali na Davidi, efyali na Mose, efyali na Eliya, efyo na bonse baali, “muli Wene emwali umwisulo onse uwa bu Lesa umupwilapo.” Aali ni Lesa-Kasesema. Aali ni Lesa, Yehova,

aalwike umubili mu Mwana Wakwe Wine, ukuikulila Umwine ihema umwakwikala Umwine. Bonse abashala balifililwe, balikwete ifilubo; nomba tamwaba cilubo muli Wene. Na Lesa Umwine alisosele, “Uyu e Mwana Wandu umu Nabekelwa ukwikalamo.” Ico cituntulu, tamwaba icilubo muli Ena. “Mumfweni Imwe!” Aali ni Lesa uwalangishiwa.

<sup>85</sup> Bamwebele ati, “Iwe Ulaipanga ukuba Lesa, atemwa ukuilinganya na Lesa.” Ena efiyo aali. Aali Umwana Wakwe Umwine. Amen. Ena alikwete...Ena aali ekulangishiwa kwakwa Lesa. Lesa aali muli Kristu, ukuwikishanya isonde ku Mwine.

<sup>86</sup> Na muli shino inshiku sha kulekelesha, Alelandila ku bantu ukupitila mu Mwana Wakwe, Yesu Kristu, ukuilenga Umwine ukwishibwa. Nomba Kristu cinshi? Cebo. Icebo canshi, Icebo cakwa Mose? Ee, nomba ilelo Ali Icebo icalangishiwa muli ino inshita yesu.

<sup>87</sup> Moneni ifyo Yesu aali. Nomba, Ena alingile ukuba Kasesema, natumone nga cakuti Ena alikwete ifishibilo fya bu Mesiya. Natuye muli Yohane Uwashila, icipandwa 1, pali yasano, atemwa ikumi ama miniti, ilyo tatulapwisha. Yohane Uwashila 1, tulemona uko Aleisa pe sonde. Afiyelwe ukupitila muli na cisungu, filya fine Baibele ya sosele. Aimitwe mwifumo lyakwa na cisungu.

<sup>88</sup> Nomba apa tekutula uyu na cisungu aali ni ka lesa kanakashi, ena. Kuti mwatila. “Nga Maria?” Taali uwalungama. Aali umwanakashi, umwanakashi uwali ngo mwanakashi uuli onse, te ka lesa kanakashi; umwanakashi. Umuntu umu asosele fi, “Bushe taukwete insoni ukulanda ifya musango uyo?” Awe, mukwai!

<sup>89</sup> Moneni apa. Ni pesa apangiile icilubo? Mulandu nshi, apa alipangile cimo. Ilintu batentemukile ku mutebeto wa Pentecost, na bantu baile nabo pa bulendo bwa nshiku-shitatu; elyo baishile Mulufya, abafyashi Bakwe, kanshi balibwekele ukuya Mukumufwaya. Kabili baishile Musanga mu Malembo, alalanshanya Nayo capamo naba shimapepo mwi tempele. Nomba lolekesheni ifyo Maria asosele, palya pene pa cinso caba shimapepo, ba kapumya. Nyina atiile, “Bawiso pamo na Ine Twakufwaya sana, ne filamba filelukuta.”

<sup>90</sup> Nomba Icebo lyonse cilola apali icilubo. Ena aali Icebo, umwana Mwaume uwa myaka ikumi-na-ibili. Nga aya mano yafumine kwi?

<sup>91</sup> Ibukisheni, palya pene alikene ubunte bwakwa nyina. Pa kubala nyina atiile Lesa Ewali Wishi; elyo apa asosa ati, “Ba wiso pamo na Ine, Yosefe, Twakufwaya sana, nefilamba filelukuta.”

<sup>92</sup> Ena atiile, “Bushe tamwishibe ukuti Nfwile ukuba mu mulimo Wakwa Tata?” Mwamona? Mwamona? Nga Aali na Wishi, Yosefe, Yosefe aali ni Wishi, alepanga ifibi elyo na

fimbipo. Mwamona? Nomba Aali pa mulimo Wakwa Wishi, ukulaolola Icebo ica ilya nshita. Aali Icebo. Amen. Mwamona, Maria alipangile icilubo, nomba umwana wakwe takwali icilubo Ena apangile. Aali fye uwapwililika Ena.

<sup>93</sup> Ilukeni ci, lintu Ena afyelwe, no kukushiwa, elyo abatishiwa na Yohane, Mupashi wa Mushilo aishile pali Wene, mulya mu matololo, kulya kwine, ubupyungishi Bwakwe bwatendeke, ubundapishi. Kwaliko umuntu uwe shina Simon, aishile na munyina wakwe, Andrew, mu kulongana.

<sup>94</sup> Nomba umfwikisheni sana nomba, nomba line twalapwisha—twalapwisha, elyo moneni ifyo Aali ilya nshita. Elyo nga cakuti “Aliilandile na ba shifwe ukupitila muli ba kasesema, muli shino nshiku alelandila mu Mwana Wakwe,” moneni ifyo Lesa ali ilelo, mwamona nga Aliilangishe inshila imo ine.

<sup>95</sup> Bushe Ailangishe shani Umwine? Bushe Alishile no kulanda ati, “Nomba Napita mu masambililo. Nimpoka na Bachelor of Arts, Ph.D., LL., na fimbipo. Ndi Uwaipekanya ubupyungishi Bwandi”? Awe, mukwai. Tacitile ico. Aile mu matololo, filya Yohane acitile, elyo aisabwela na Mupashi wa Mushilo.

<sup>96</sup> Lolesheni ifyo Ailangishe Umwine lintu Atendeke ukushimikila. Kwaliko umwaume, Andrew, aleumfwa kuli Yohane, aile na Yesu mukufwaya apo Alesangwa, ukuya Nankwe mpaka mu kulongana; aleta na munyina, Simon. Lilya line fye Simon afikile mu Cinso ca kwa Yesu, Yesu amwebele, “Ishina lyobe niwe Simon, elyo uli Mwana wakwa Yona.” Ico Caliisa mulenga ukwishibwa. Palya pene ishina lyakwa Petero lyaliisa alulwa ukufuma muli Simon ukutwalwa muli Petero, icipilibula “akalibwe akanono,” no kwisaba umukalamba wa lukuta, mukulekelesha.

<sup>97</sup> Elyo nomba tulesanga naumbi naiminina palya, uwe shina lya Filipino, ena atile, “Nomba loleleniko panono, tatulati tukwakepo kasesema papita ne myaka imyanda ine. Kasesema uufwile ukonkapo, natwishiba ifyo alingile ukuba.”

<sup>98</sup> Eico nomba aile aleshinguluka impili, apalepele ama mailoshi ikumi na yane, nga mwali kulya mukukonka bwino bwino intamfu, apo asangile cibusa untu alesambilishanya nankwe Baibele. Aali umuntu uwa pamfuka, amuntu umusuma. Ishina lyakwe aali ni Nathanael. Kanshi ukwabula ukutwishika, ilyo aleya pa mwinshi no kusanga ukuti taali pa njanda yakwe, limbi caali bakashi bakwe ebatiile, “Talipo naya mu mpanga mu mi olifi, ele mu kupepa.”

<sup>99</sup> Eico Filipino, alefwaisha ukwishiba ico amwene cilecitika, icilangililo icisuma ica Malango 18:15, Kasesema naima! Eico alimine, mukukumanya Nathanael, no kulanda ati, “Nathanael, isa, mwamona Untu tusangile.” Tabakwete inshita ya kulalanda pa mwela ifyo uli na fimbipo. Imbila yali ya mu kampampa.

Umutima wakwe walebilima. Kuli ifwe calicila, twalikwata ifintu ifingi ifyakucita ukucila *Ici*. Elyo ne cintu icakubalilapo namwishiba, asosele ati, “Iseni, mumone Untu tusangile, Yesu wa ku Nazareth, mwana Yosefe.”

<sup>100</sup> Natwingile mu kulanshanya kwabo ilintu baleenda ku lulamba lwa mumana. Ndeumfwa Filipino alelanda kuli Nathanael, “Walishiba ulya umulondo we sabi umukote kulya lubali, bushe wali mwishiba?”

<sup>101</sup> “Iyee, ulya—ulya—ulya uwafwilile kuno tapakokwele sana, Yona?”

“Awe, awe. Umwana wakwe, Simon.”

<sup>102</sup> “Ee, Ee. Oh, Naibukisha naleshitako ne sabi. Nomba, ninshi palwa wene? Kwena, tasambilila ukweba ati kuti alemba ne shina lyakwe. Alifilwa ukusaina lisiti yandi.” (Icipingo catiila ati aali umuntu umututu kabili uusha sambilila, nomba balishibe ukuti aali na Yesu; kanshi tulesanga ukuti afililwe no kusaina lisiti.)

<sup>103</sup> Ena atiile, “Owe,” atiile, “bushe namwishiba? Lintu acisa mu cinsu ca uyu Muntu, ulya Muntu ukwabula ukumwishiba, acilumbula ishina lyakwe ati niwe ‘Simon, mwana Yona.’” Acilanda ati, “Bushe ulya te Mesiya? Bushe ulya te kasesema? Bushe apa te Amalango 18, Amalemba ayalefikilishiwa? Pitulukenimo ubwikashi Bwakwe ubwa kunuma; kashita nshi tuleikalilamo? Tuleikala, abalolela ukwisa kwakwa Mesiya. Bonse ifwe Abahebere efyo baba. Bushe teifyo fine?”

<sup>104</sup> “Ah, nomba ndoleleniko panono,” efyo Nathanael asosele, “Mfwile ukufwailikisha.”

“Kwena, tacampapushe nga nasanga ukuti Takwishibe.”

<sup>105</sup> “Huh-uh-uh, lekeni ncimone. Lekeni nje mukulongana kumo mpo no kumona nga filecitika.”

<sup>106</sup> Cisuma, efyo aishileya mu kulongana umo Yesu aiminine. No kutiila, “Moneni umwina Israeli, uyo umushaba akabi nangu kamo!”

Atiile, “Mwe kasambilisha, Mwanjishibe lilali?”

<sup>107</sup> Atiile, “Lintu Filipino talakwita, ilyo waciba mwisamba lya cimuti, Nacikumona.” Ifyo efyo caali. Ifyo efyo caali.

<sup>108</sup> Finshi fyalecitika? “Yesu Kristu cimo cine mailo, ilelo, kabili no muyayaya.” Mwamona ailangishe Umwine, Icebo.

<sup>109</sup> Uyu kabelenga asoselepo shani? “Mwe kasambilisha, Imwe nimwe Mwana wakwa Lesa. Nimwe Imfumu ya bena Israeli.”

<sup>110</sup> Nomba kwaliko bamo abaiminine ifi akatalamukila, aba shacetekele cilya. Bena batiile, “Uyu Muntu Mukalamba wa fiwa.”

<sup>111</sup> Yesu atiile, “Namyelela pali ico, ukwita Umupashi wakwa Lesa ‘ukutila icintu icisha sanguluka,’” pantu icikonsolwelo

cali tacilacitika. “Nomba lintu Mupashi wa Mushilo, Wene Mupashi wa Mushilo . . .” *Wene* lishiwi ililelanda pali ena; lintu, te tontonkanyo; Umuntu! “Lintu Ena Mupashi wa Mushilo aisa mu kucita cimo cine, ishiwi fye limo ukulisosa ukupusana na Co takwakabe ubwelelo.” Ibukisheni, Ena aba cimo cine, mailo, ilelo, kabili no muyayaya, Icebo icalangishiwa calengelwe umubili. Elyo kanshi tule Musanga palya, nomba, balya baali ba Yuda.

<sup>112</sup> Kwaba fye imitundu itatu iya bantu. Kuti twakwata ifya kupatukana elyo—elyo ne fyakusankana, ne fili fyonse ifyo mwinga fwaya ukuba, Ine . . . nsha fiposako na mano. Ndi musha wakwa Kristu, uupyungila abantu bonse. Nomba, umfweni, lekeni imyebekeshe. Lolesheni pali ici. Kwaba aba Yuda, abena Fyalo, abena Samaria.

<sup>113</sup> Kabili lolesheni Imbila, ukulanda pali Peter ne mfungulo. Aiswile pa Bushiku bwa Pentecost, ku ba Yuda. Filipino alikonkenyepo no kubatisha abena Samaria, no kutamfya ifiwa, Umupashi wa Mushilo ninshi ucili taulaikila pali bene ilya nshita; Petero alishile no bika indupi shakwe pali bena, bapokelela na Mupashi wa Mushilo. Elyo na pa nanda yakwa Cornelius, abena Fyalo bali Cipokelele.

<sup>114</sup> Nomba, abena Fyalo, ifwe abena Fyalo, ifwe ba Anglo-Saxon, tatwalefwaya na Mesiya; twali abasenshi, ne fifulukutu mu numa yesu, twalepepa utulubi. Lelo bonse aba Yuda elyo na bena Samaria balefwaya ukumona Mesiya.

<sup>115</sup> Kabili Ena esa kuli balya aba Mufwaya. Bikeni ico mu mano ukupitila mu kulongana uku, Ena aka kumanya fye balya aba Mufwaya!

<sup>116</sup> Mukulekelesha, Ena akabile . . . aleya ku Yeriko bushiku bumo, elyo akabilwe ukupita mu Samaria, incende iyaba pa mulu ukushinguluka ulupili. Aishilefika ku ncende ilya . . . Nomba, tulemona Ena aleilangisha Umwine nga Mesiya, ukulangisha ifishibilo Fyakwe ifya bu Mesiya, elyo baisa cipontela, eico Akabilwe ukupitila ku Samaria. Balefwaya Mesiya, nabo bene. Eico Aishile ku musumba uwitwa Sychar, ukushinta limbi kuma twelufu koloko.

<sup>117</sup> Icishima, caali palya, baleikala fye mumbali ya ciko, kunse ya mpongolo ya musumba. Palya apo, abekashi ba mu mushi bonse, baleisa mukutapa amenshi; tabaalebomfya fi mashini ukutapa, lelo baalebomfya intambo ba tubika mu menshi. Kabili balikwete imitondo iikalamba ifi, ne lelo line balacita ifyo. Nga mwalanda pa kusenda bwino, bushe bamo imwe mwe banakashi mulendapo na ma buuku pa mitwe? Mulingile ukumona ifyo balya banakashi paleteteka imitondo pa mitwe yabo, elyo uku lubali nako na batuntumba; elyo baleenda, balelanda ne lyashi, elyo baleenda bwino bwino ukwabula ukupona.



118 Lintu baleya munshila, inshita nakalimo yaali kuma ilebeni koloko mu kasuba, baile mukufika kuma cungulo, elintu Ena atumine abasambi mu musumba ukuya shitako utwakulya.

119 Kabili kwaliko umwanakashi mu musumba, uwa kwete ubunte ububi, tabaale musuminisha ukusangwa na banakashi bambi, kanshi aimine ukuya ku cishima mu kutapa amenshi. Nelintu atendekefye ukutubika imbeketi mu cishima, aloleshe, uwaikele pa cibumba, Umwaume uwa landile nankwe, atiile, “We mwanakashi, ntapilako amenshi Inwe.”

120 Nomba, balikwete akapatulula saana, aba Yuda elyo na—na bena Samaria. Elyo aishile lenga Ena ukwishiba, bwangu bwangu, ukuti—ukuti telutambi Umwaume uwaba nga Ena ukwipusha umwanakashi uwa musango nga ena, umwina Samaria, ifya bwafwilisho, pantu aba Yuda na bena Samaria tabakwete imyumfwile isuma umo no munankwe, tabaleumfwana mu nshila iili yonse. Ena atiile, “Nomba awishiba Untu ulelandako, kuti walomba Ine amenshi ya kunwa, kabili kuti Nakupela amenshi icakuti teti ubwelele kuno ku cishima mukutapa na kabili.”

121 Fintu nshi Ena aalecita? Ukukumya umupashi wa mwanakashi. Aali ni kasesema. Elyo no kulanshanya kwali kufwaya ukwishiba nga cakuti balingile ukupepela mu Yerusalemu atemwa mu mpili. Ena atiile, “Shifwe afwaya abo aba mupepa mu Mupashi na mu Cine.”

122 Eico Ena alikonkenyepo mpaka Asanga ubwafya bwakwete ulya mwanakashi. Akonkenyepo fye mpaka Asanga apa belele ubwafya bwakwete ulya mwanakashi. Bonse natwishiba ifyo caali, ni nani walabelenga Baibele, Yohane Uwashila 4. Finshi twacisangapo? Alikwete abalume abengi. Ena atiile, “Kabiye no kuleta umulume obe kuno.”

Uyu mwanakashi atiile, “Nshakwata umulume uuli onse.”

Wene aisa sosa ati, “Walanda icishinka, pantu walikwata abaume basano.”

123 Lolesheni pa bupusano kuli ulya mukashana na ba shimapepo muli shilya nshiku. Ena alandile, “Mukwai, Namona ukuti Nimwe kasesema. Nomba papita imyaka imyanda ine. Namona ukuti Nimwe kasesema. Twalishiba lintu Mesiya akesa, ifi e fintu Ena akacita.” Bushe ico cacine? “Wene akatulanga ifi fintu. Akatweba ifi.”

Atiile, “Nine Wine, uulelanda na iwe.”

124 Palya paikela Umuntu yaweyawe, uwa myaka ya kufyalwa amakumi yatatu; nakalimo alemoneka uwa myaka amakumi yasano, pantu basosele fye ukuti, muli Yohane Uwashila 6, “Uli Mulumendo taulafika ne myaka amakumi yasano, elyo ulelanda ukuti Walimonapo Abraham, nomba twaishiba ukuti Iwe walikwata iciwa.”

Nomba Ena asosele ukuti, “Lintu Abraham talabako, INE EKO NALL.”

<sup>125</sup> Kabili, elyo, aali palya Ena, umulumendo, limbi pa nshita ilyo umwefu wakwe walemena imfwi, imilimo Yakwe; umubili Wakwe ninshi naunaka, “tapaali no busuma ubo mwinga Kumbwapo,” aka mukupo akakale na kabili; nomba icaali mukati kaciko ni Shekinah, icaali mukati mulya ni Lesa. Lesa! Caali ni cinshi? Kulya Ailangishe, Icebo cakwa Lesa, pa kwishiba inkama ya mitima yabo. Mwamona, ico caali Cebo cakwa Lesa. Aali Cebo cakwa Lesa.

<sup>126</sup> Na nomba line Icebo cakwa Lesa cila cita fimo fine, pantu Acili cimo cine mailo, ilelo, kabili no muyayaya. Mucisange, bushe mule cisanga mu matontokanyo yenu nomba? Lolesheni, “cimo cine mailo, ilelo, kabili no muyayaya.”

<sup>127</sup> Uyu mwanakashi abutukile mu mushi, no kuya sosa ukuti, “Iseni, mumone Umuntu uunjebile fintu Nacita. Bushe te uyu wine Mesiya?”

<sup>128</sup> Cilya nge caali icishibilo cakwa Mesiya, ku ba Yuda na ku . . . kabili na ku—ku bena Samaria; kabili Ena tacindika umuntu, cimo cine mailo, ilelo, kabili no muyayaya; iyo ine eyali e mpela, ilyo Lesa alekele ukubomba na ba Yuda elyo na bena Samaria. Kabili iyi ine e mpela ya nkulo ya bena Fyalo, lintu Aisa ukupitila muli balya abafumine na bambipo, ukushinta ku mpela, elyo no kulaya, “Nga filya caali mu nshiku shakwa Abraham, eflyo cikaba na lintu Umwana wa muntu asokololwa ku bena Fyalo mu nshiku sha kulekelesha.” Akabwela na kabili.

<sup>129</sup> Fingi ifinga soswa apa, nomba ci ngangufyanye pantu ni—ni naini koloko nomba, nshipikisheniko fye panono. Twalafuma pa naini-sate, Shikulu nga asuminisha.

<sup>130</sup> Ishibeni ici, kasesema atiile, mulya muli Zecharia 14:6, “Kuliko ubushiku bumo ubo tabakete akasuba atemwa ubushiku, nomba cikaba bushiku bwa bulanda; nomba mu nshita ya cungulo, kukaba Ulubuuto.” Nomba moneni, mukwangufyanya. Takuli Ilembo nangu limo ilinga tobwa. Yonse yafwile ya fikilishiwa.

<sup>131</sup> Nomba akasuba katula shani? Katulila kwisa? Ku Kabanga. Nga kawila kwisa? Ku Masamba. Ukutumpuluka kwalyendela pamo na kasuba, eflyo ne Mbila yaenda. Mwalacumfwa ico? Nomba natubwekela kulya ku Cishi ca ku Masamba na kabili. Nga twakonkanyapo ukuya pa ntanshi, kuti twabwelela ku Kabanga na kabili; nga mwakonkanyapo ukwabuka Pacific ku Kabanga na kabili; tamwaba nangu cimo mulya, mwamona. Nomba ukutumpuluka kwendela pamo na kasuba.

<sup>132</sup> Imbila ya lyabuka amenshi. Yatendekela ukufuma—ukufuma ku Mediterranean, elyo ya abuka, ukufuma kuli Paulo Uwashila ukushinta na ku Germany; ukufuma ku Germany, ya abuka umupaka wa Cingeleshi, ukufika na ku England; ukufuma ku

England, ya abuka Atlantic, ukushinta na ku United States, elyo nomba yabwela na kabili ku Pacific.

<sup>133</sup> Lolesheni, akasuba kamo kene akatulila ku Kabanga e kasuba kamo kene akawila ku Masamba, a-k-a-s-u-b-a. Elyo Umupashi wa Mushilo umo wine uwawiile pa Bushiku bwa Pentecost, ku Kabanga. . . Nomba ni nshita ilyo tacileitwa ubushiku, na kutalalila, ubushiku ubwa talalila, ne mfula ileloka; moneni kuno ku Kansas, ileloka, no kutalalila. Tuli no lubuuto ulwingi ulwa—ulwa kuilunda ku lukuta, elyo na pa kucita ifi fintu fyonse, kukwata ulubuuto ulwingi pa kwingilamo, nomba Ena atiile, “Mu nshita ya cungulo, kukaba Ulubuuto, Umwana akesa na kabili.” Elyo no Mupashi wa Mushilo ulebwela muli shino nshiku sha kulekelesha no mwisulo wa maka yakwa Lesa na kabili, Icebo ukumonekela! Ukupitila muli ba Lutheran. . .

<sup>134</sup> Nga filya fine—filya fine pyramid ikula. Ba Lutheran, abakubalilapo abafumine; Wesley; Pentecost; nomba ukwisa sondwelela. Pantu, lintu Ilibwe lya pe tungi lyabwekela kuli pyramid, lifwile lyalingana bwino bwino nga yalya yonse amabwe. Tekuti mumone ubupusano nangu bumo, lila linga busaka busaka. Efikaba no bupyangishi mu nshiku sha kulekelesha, bukaba ubwapalana.

<sup>135</sup> Nga filya ama—amaboko yenu yaba icituntulu, elyo na—na icinshingwa cakupashanyako; ifyo fiba, panuma ya nshita, fisa mukuba cimo. Efyo fisa mukuba. Efintu no Lukuta lwisa mukuba, Nabwanga esa mukuba Kristu, besa mukuba umo, nga filya umuntu onse no mukashi wakwe. Mwamona? Aleisa mu nshiku sha kulekelesha, elyo tuleesha ukwikala mu minyeshinyeshi ya nshita imbi? Ena acili cimo cine mailo, ilelo, kabili no muyayaya, ukuilangisha Umwine bwino bwino na Bahebere 13:8, “Yesu Kristu cimo cine mailo, ilelo, kabili no muyayaya.”

<sup>136</sup> Nga twaikele mu nkulo yakwa Luther, tulelolesha kunuma muli ilya—muli ilya nkulo, tulemona bwino bwino, muli ilya nkulo ya Sardis, ukuti Luther aali inkombe, filya fine fye, na kabalwe uwaleya, na bambipo baile pamo muli ilya nkulo.

<sup>137</sup> Tulesanga aba mu nkulo yakwa Wesley, aba mu nkulo ya Philadelphia. Tusanga ukuti ilya nkulo iya kupuputula ukwa maka kulecitika, ukutemwa kwa ba bwananyina, tulesanga Wesley palya pene pa ncende apo Baibele yasosele ukuti epo alingile ukuba.

<sup>138</sup> Tulecisanga na lelo palya pene Ena asosele ukuti aali. Aka kene e kashita, inshita tuleikalilamo.

<sup>139</sup> Umfweni, balya aba Hera balifililwe Ukumumona. Mulandu nshi? “Mukwai, tufwile ukumona Yesu.” Balifililwe Ukumumona pantu Aali mwi tempele lya mubili Wakwe, Lesa mu muntu. Umubili wa buntunse ewa pofwishe. Bafililwe ukwiluka. “Iwe,

ukuba umuntu fye, Uleipanga ukuba Lesa, atemwa ukuilinganya na Lesa.”

<sup>140</sup> Nao atile, “Cisuma, nga kuti mwabetila ukupitila mu malango, elyo takuli Amalembu nangu yamo aya nga tobwa, imwe mubeta ati ‘imilungu,’ efyo baali, balya abo Icebo cakwa Lesa caishileko.”

<sup>141</sup> Kanshi, Ena e mwisulo onse uwa cilya Cebo, Icebo icali ca ilya nshita, Umwana wakwa Lesa, Kalubula; lintu Lesa, Umwine, Aishile pano pe sonde no kwikala mu Muntu, uwaishile suminisha imfwa pa mubili Wakwe, ukulubula bonse, cilya Icimuti mwibala lya Edeni, te mwanakashi iyoo; Umwaume, Adamu wa cibili uwafwile no kubwekela ku mushili, pa kuletapo ifyalefwaikwa, amen, yalya amabuula ayalokwete kulya kunuma, pakuti yaletwe mu kupuputulwa. Ni finshi fimbi ifinga soswa pali cilya, kuti catusendela ama hora ayengi!

<sup>142</sup> Nomba tuli apa pa cishinte. Abena Fyalo ba ilya nshita bafililwe uku Cimona, pantu Caali mu mubili wa buntunse. Nde twishika nga cakuti tukacita cimo cine. Nde twishika nga cakuti tukapanga icilubo cimo cine cintu bapangile, ukufilwa ukumumona Ena? Pantu, Efyo aali, Ena Icebo ca ilya nkulo, ailangishe mu mubili wa buntunse. Umulumendo uwabula isambililo nangu limo, tatwamonapo apali ponse ukuti Ena alilepo na ku sukulu. Tatwakwetepo ne fipepala fya kumwenako nangu fimo Ena aishile tafumine mu cilonganino icili conse ica pali ilya nshita; uwabula ama sambililo. Takwete ubunte ubwapa cili conse, nomba, “Umuntu uwa fulungana, uwalepanga umwangashi, cibusa wa babembu, Umuntu uwale fulunganya isonde; ne fintu afyelwe tafyalondolweke, Nyina bamupeepele ifumo ku mushilika, elyo abuula ishina Lyakwe ati Umwana wakwa Lesa, atemwa Ukuita ati kasesema, uyu umwina Galile, uwitwa ati kasesema.”

<sup>143</sup> Nomba Icebo calishile langishiwa! “Abo bonse aba Mupokelele, kuli bene Apele amaka ya kuba abana bakwa Lesa.” Efyo cili ne lelo, lintu twamona ukwenda mu bukulu bwa Mupashi wa Mushilo ukumonekela. “Kuli bonse aba Mupokelele, kuli bene Apele amaka ya kuba bana baume na banakashi bakwa Lesa.” Yesu Kristu ailangishe cimo cine, ukupitila mu Cebo Cakwe, mu nkulo shonse.

Natukontamike imitwe yesu.

<sup>144</sup> Mwe fibusa abena Kristu, Ndefwaya ukumipushako, natwiminine fye no kutontonkanya pa kashita akanono. Bushe ici Cishinka atemwa cilubo? Nifyo fine? Nga cakuti Cishinka, natukwata umulandu palwa ici. Nikwisa tuleya? Nga ifi filetupesha kwisa? Nga kuti washininkisha shani ukuti uli mu cishinka? Nomba, “mu kutendeka, Ena aali Cebo,” elyo ne Cebo cilalingulula ifili mu mutima. Cacitile ico ukupitila muli ba kasesema, cali citile ico muli Kristu, kabili Alilaile ico

mu nshiku sha kulekelesha, pantu Ena cimo cine mailo, ilelo, muyayaya.

<sup>145</sup> Shifwe wa mu Muulu, buleni Icebo Cenu, Cibikeni mu mitima ya bantu, pakuti bena... bonse abantu capamo, cino cungulo bushiku, ili ibumba lya bantu abali apa. Twailuka, Shikulu ukuti tule—tule ikalila mu cinshingwa ca Kwisa Kwakwe, kabili ne cinshingwa cilealuka ukuba icituntulu, umwaka uwaisa no waya. Tulemona ifishibilo filecitika, ifya kutinya filemoneka. Tulemona mu nyunshi na muli ba magazini. Umwenshi ulepilibuka ukuba umulopa. Tuleumfwa ulwa finkukuma ukushinguluka isonde, filepuma isonde lyonse.

<sup>146</sup> Kabili, nomba, ubushiku bumo calisunkenye isonde lyonse, lintu Umwana wakwa Lesa bamukene no ku mutanika. Elyo nomba tulesanga ukuti ibumba likalamba, ilitwa Akabungwe ka ma Chalici Isonde lyonse, nabamukana Ena mucituntulu, nga filya basosele mu (ici) Nkulo ya Laodicea, “Ena aali kunse ya lukuta, alekonkonsha pa mwinshi, ukweshwa ukubwekelamo mukati.” Kabili apa tulesanga kwaliko na cimbi icinkukuma icapumine, te caalo cimbi, ici cine icaalo, ukusunkanya isonde lyonse; Yesu ukumukana mu cituntulu. Elyo Aiminina alepapata, cino cungulo bushiku, ukuilangisha umupwilapo, umo wine mailo, ilelo, kabili no muyayaya.

<sup>147</sup> Lekeneni abacetekela bacimone. Lekeneni abo abalwele bacimone, Shikulu. Lekeneni abo abali muno cino cungulo bushiku bakumye umwingila Wakwe, nga filya bacitile mu nshiku shapita. Undapeni abalwele, elyo no kupususha abaluba, twalombela mwi Shina lyakwa Yesu Kristu. Amen.

Lesamupale.

<sup>148</sup> Nomba akashita kanono fye aka kupepelela mu mulongo. Natutwata ukufika na pa ma miniti ikumi na yasano, pakutila tupwishe bwangu. Nomba ifyo Ningasosapo fye ni ici, Ine ndi muntu fye, amashiwi yandi kuti yafilwa ngo muntu uuli onse, bonse muno tuli. Ninshininkisha kuli imwe cino cungulo bushiku, ukutila onse kasesema, muli fyonse fintu, balipangile ifilubo fyabo. Nomba Lesa tapanga icilubo. Icebo Cakwe e Cishinka cine. Ni banga abacetekele ico ukuti Ena aba Icebo? [Ulukuta lwatiila, “Amen.”—Ka.] Lesamupale. Apo epo icicetekelo candi cashintilila, tacacila pa Mulopa wakwa Yesu; elyo, cacine, Yesu e Cebo.

<sup>149</sup> Nomba Nincetekela Billy acisosa ukuti... Bushe acipeela utupepala twa kupepelwapo? Bushe—bushe kuliko utupepala twakupepelwapo utupelwe? Nshacishiba. Ena—ena acilanda ati, icakubalilapo, tacitontokanya ukuti limbi balapela abali bonse. Nomba nga cakuti bapeela utupepala twakupepelela, ninshi twala pepelela mu mulongo.

<sup>150</sup> Abali bonse, bushe kuliko umo untu bapeela akapepala ka kupepelwapo? Natumone uukwete akapepala ka

kupepelelwapo aka kubalilapo. Ehe, namukwata akakubalilapo? Awe. Akapepala ka kubalilapo, ni ani akwete? Bushe kuliko untu akwete akapepala ka kupepelelwapo aka kubalilapo? Cisuma, limbi tacipeela ukutendekela pa ka nambala wanu. Ni banga. . . Huh? [Umo umuntu asosa ati, “Akakubalilapo aka.”—Ka.] Oh, kamoneka? Eya. Cisuma kanshi, akapepala ka kubalilapo, iseni kuno no kwiminina mupepi na ine, akapepala kakupepelelwapo aka kubalilapo.

<sup>151</sup> Akakonkapo, ni ani akwete aka bubili? Aka butatu. Nomba pa kashita fye akanono, ifwe. . . Akabutatu, ni ani akwete aka butatu? Moneni, kuliko umuntu pa busanshi bwa balwele, kuliko uwinga mona inambala bakwete, nga cakuti nabakwata. Aka butatu. Akalenga bune, bune, ni ani akwete kapepala ka kupepelelwapo akalenga bune?

<sup>152</sup> Kapepala akanono. Umwana wandi atemwa uuli onse mwi bumba kuti aisa no kubuula utu tupepala, kuli imwe, no kutusankanya, elyo baisesa mupela. Elyo nomba lintu Ine. . . Kanshi cilelangisha ukuti. . . Twalikwete abantu pa nshita imo abalesha ukushitisha utu tupepala, emulandu wine tatulesangilwa mu musango ulya wine, nomba tamulingile, tamulingile ukushitisha; pantu ena teti, tamwaishibe abalingile ukwisa kuno. Lintu Ine naisa kuno, Nshitendekela pa nambala iyaishibikwa. Ntendekelafye pa nambala iili yonse. Umulungu onse, mukamona ici, Nkafipilibula, uku no kulya, pamulu na panshi, mu kubuula utu utupepala twakupepelelwapo, mwamona. Kanshi muli ilya nshila tukacitilamo cilya, pakutila twamona ukutila bonse cila bushiku, abalepeela utupepala, pakuti abantu cila bushiku bakwata ishuko lya kwisa.

<sup>153</sup> Umo, babili, batatu, bane, basano. Nakulabeta umo umo, pantu Nshilefwaya nga kuli umo limbi ni nkoma matwe ukwisa landa ati, “Ninshi, takwacibeela nagu umo ukunjeba,” mwamona, elyo bapusa ishuko lya kuba mu mulongo. Elyo limbi, ninshi nabakwata na kapepala ka kupepelelwapo, tekuti babapele na kabili, mwamona.

<sup>154</sup> Akapepala kakupepelelwapo aka busano, ni bani bakwete? Umo, babili, batatu, bane, basano. Akapepala ka kupepelelwapo aka busano? Ico cilifye bwino. Nga naushininkisha ukuti naukwata aka busano, iminina apo pene. Ico cili fye bwino. Aka mutanda? [Tapali amashiwi nangu yamo pa tepu—Ka.] Ikumi na umo, akapepala kakupepelelwapo akalenga ikumi na umo. Umo, babili, batatu, bane, basano, mutanda, cine lubali, cine konse konse, pabula, akapepala kakupepelelwapo akalenga ikumi, na ikumi na umo.

<sup>155</sup> Moneni nomba, limbi kuti kuli umo nkoma matwi. Lolesheni pa tupepala twa bantu mwikele mupepi nabo. Konse fye, Ndetontonkanya ukuti nabatusankanya kuno konse. Cisuma. Ni banga mulya, Roy? Bapende no kumona. Ikumi na umo? Ikumi na

babili, ikumi na batatu, ikumi na bane, ikumi na basano. Umo, babili, batatu, bane, . . . Ikumi na basano. Cisuma. Natwiminine palya pene pa kashita fye akanono, pantu tatukwete inshita iikalamba.

<sup>156</sup> Nomba ni banga abashikwete utupepala twa kupepelelwapo elyo na bacetekela ukuti Lesa alabaposha, imyeni amaboko yenu. Lesa amupale. Ico cawamishapo, kwateni icicetekelo. Nomba ibukisheni, mwe fibusa, lintu baleipekanya ukwisa mu mulongo wa kupepelelwamo, nomba, mwi—mwi—mwi tendeka ukulapitana, pa nshita nakalimo ama miniti ikumi atemwa ikumi na yasano, mpaka tuipekanye, pantu, mwamona, imwe muli mupashi.

<sup>157</sup> Ndefwaya ukumipushako cimo. Nacilanda, elyo nacibelenga mu Malembo, ukuti Ena aba cimo cine mailo, ilelo, kabili no muyayaya. Elyo panono fye, mukutendeka nshacicita ici, nacimulangisha ukuti Ena alingile ukucita cilya cine cimo cine mu nshiku sha kulekelesha. Ni banga bacetekele ico? Malaki 4 kabili na fyonse filingile ukubwelela kulya kwine na kabili, Ena na kabili ukwisa ika panshi no kuilangisha Umwine ukupitila mu Mbila ya busesemo, ukubwesesho imitima ya bana ku Cicetekelo; ku batumwa, Icicetekelo ca ba shifwe ba pentecost. Uyo wine e musango fifwile fya citikilamo. Tekupitila mu masambililo; lelo ukubwelela ku Cicetekelo icaliko. Nomba tucetekele no mutima wesu onse.

<sup>158</sup> Nomba bamo imwe mwe bashikwete utupepala twa kupepelwapo. Nomba, ibukisheni, Ine ndi musha Wakwe naimwe muli basha Bakwe, Lesa muli ine na Lesa muli imwe. Nga namukwata icakukabila, naine ndi pano ukumibombela, cilaleta ifi pamo no kucilenga ukuba Lesa.

<sup>159</sup> Nomba, umukashana, inshita imo. Lekeni mipeleko Ilembo na limbi, Ndesubila ni muli Yohane Uwashila, nao wine. Kwaliko umukashana uyo, aali, ena aalikwete ubulwele bwa kusuma umulopa. Natutiile takwete akapepala kakupepelelwapo, elyo alefwaya ukuti benga mupepelela. Nomba kwali abengi abaiminine palya, alifwilwa ukwisa mu mulongo wa mapepo. Eico atiile, “Nga kuti Naikatafye ku nsalu Yakwe, Nalaundapwa.” Ni banga abaleibukisha ilyo ilyashi? Mulandu nshi, mucine fye. Finshi acitile? Aishile pulinkanya mwi bumba no kwikata kwi laya Lyakwe.

<sup>160</sup> Nomba, umwingila waba Pelishiti ulapelela, elyo walikwata naumbi umwingila mukati, nao wine, pa mulandu wa lukungu lwa ku molu, na mwishiba, kanshi, ulingile. . . ukulapelela. Nomba kuti limbi mwaikata umwingila wa muntu, kabili tekuti acumfwe, mumbali fye ya mwingila. Nga cilya icikulu, icatikama, icafina icimwingila ca ba Pelishiti, calilepa ukushinta na mu makasa Yakwe, mwamona? Tekuti acumfwe ico, ku mubili.

161 Nomba aikete umwingila Wakwe elyo abwelela mwi bumba. Natulande ukuti aishile ikala panshi. Limbi kuti aliminie, elyo nomba aisa ikalako. Finshi fyacitike? Yesu aliminine no kusosa ukuti, “Ni nani Wankumya?”

162 Elyo, namwishiba, Umutumwa Petero, atontonkenye ukuti cilya cali ca musebanya, mpaka abantu . . . Mulandu nshi, alishile Mukalipila pali cilya. Mu mashiwi yambi, limbi amwebele ati, “Ninshi naiwe, mona, abantu bonse Balekukumya. Balatontokanya ati, ‘Walipena.’ Wamona? Ninshi pantu, bonse abantu Balekukumya, Kasambilisha.”

163 Ena atiile, “Nomba Ningumfwa ifyo Naumfwa ukunaka. Ubulumba,” e maka, “yafuma muli Ine.”

164 Ulya mukashana abulile amaka ukufumya kuli Ena. Aishile lolesha mwi bumba lyonse elyo Aishibe apo aali, elyo Aishile mweba ubwafya akwete ne fyacitike. Baibele isosa ukuti, “Ni Shimapepo Mukalamba uwinga kumya ama mpulu yesu yonse.” Bushe ico cacine? Nomba nga ukwete cilya cine icicetekelo muli ulwa wine Yesu umu wine, calakucitikila icintu cimo cine.

165 Nomba beni abakatina sana. Pepeni. Mwitwishika. Cetekeleni no mutima onse ukuti Yesu Kristu cimo cine mailo, ilelo, kabili no muyayaya, elyo Alapela kuli imwe aya amapaalo.

166 Nomba Taata, lekeni Umupashi Wenu uukalamba usokolole kuli ifwe Icebo icalangishiwa ku mubili, mu mubili wabo no ubili wandi. Kabili lekeni Icebo pamo no bulayo bwa Mbila ya cino cungulo bushiku, icishimikilwe, cilondolwelwe na Mupashi wa Mushilo Uwine, pantu Alilaile ukuti Akaba naifwe. Kabili Acili cimo cine mailo, ilelo, kabili no muyayaya. Mwi Shina lyakwa Yesu Kristu, twaitambika fwe bene kuli Imwe, ne Mbila, ukuti mwinga shininkisha Icebo ne fishibilo filekonkamo, nga filya Mwachitile kuli Marko 16. Amen.

167 Nomba bonse mube na katina sana. Mukwai peba nangu umu uwakwenda. Ikaleni shilili, mwamona. Nomba, ibukisheni, shimo inshita twisa mukupusana. Ni banga muno abafyalwa cipya cipya abena Kristu, imyeni amaboko yenu. Cisuma, ico caumfwika bwino, kanshi namwishiba ico Ine ndelandapo.

168 Nomba, bushe ici, uyu e mwanakashi? E mwanakashi wa kunballilapo mu mulongo. Cisuma. Nomba, uyu mwanakashi na Ine, ukulingana nefyo Njishibe, tatwaishibana, icikope icisuma icakwa Yohane Uwashila, icipandwa 4. Yesu akumenye umwanakashi pa cishima ca ku Samaria, ica mucina bwingi, icintu cimo icaba ngefi, umuku uwa kubalilapo bamonene mu mweo wabo. Elyo nomba ukulinga nefyo Ine njishibe, uyu e muku wa kubalilapo tulemonana. Tatwaishibana iwe na ine. Ico nga cacine ifyo fine, pakuti abantu bamone ukuti cishinka, imyakofye ukuboko kobe. Kanshi mwamona, apa e ifwe, umuku wa kubalilapo.



169 Nomba Ena nga aba cimo cine mailo, ilelo, kabili no muyayaya, nomba ukulanda no mwanakashi, filya Acitile no mwanankashi pa cishima, caali kufwaya ukwishiba ifyo acitapo mu mweo wakwe, atemwa icili conse icalubanapo mu mweo wakwe, atemwa icili conse...ifintu ifyo Ine nshaishibapo nangu kamo, no kucisokolola kuli uyu mwanakashi. Ico, Ine nshamumonapo, Ndi fye...emuku wakubalilapo Naisa muli uno musumba. Elyo Ndi fye kuno, mweni kuli ine. Nomba ico kuti calenga Yesu Kristu ukuba cimo cine mailo, ilelo, kabili no muyayaya? Bushe ico kuti calenga Icebo ukuba kalingulula wa matontonkanyo ya mitima? Mwamona? Mwamona? Kuti Ena camulenga ukuba cimo cine mailo. . .

170 Amaboko yandi aya, elyo ne Cipingo candi, Nshabala monapo uyu mwanakashi mu mweo wandi. Lesa e kambone wandi. Ali fye umwanakashi uwiminine palya. Ine—Ine nshishibepo nangu cimo pali ena ukucila ukweba ati mweni umupwilapo kuno, kuli ena. Ico cacine, elyo uyu umwanakashi naishiba ico.

171 Ine nshamwishiba; nomba Ena alimwishiba. Kabili Ena aaba Icebo, elyo Icebo cilasokolola ifya nkama ya mutima, cilalanda pa fintu, pa filubo, ukumwebapo fimo. Nga alicitapo cimo icalubana, ifishaelelwa pe samba Iya Mulopa, Ena kuti amweba palwa ici. Nga cakuti aipanga fye ukuba uwa-cetekela, kuti amweba palwa ici. Nga cakuti alicetekela, Ena kuti amweba palwa ici. Nga paliko icilubene ku mubili, Ena kuti amweba palwa ici. Nga cakuti alibapo cimo pali fimo, Ena kuti amweba palwa ici. Ena kuti acita fyonse ifyo, pantu Ena ni Lesa. Alishiba ifintu fyonse. Ine nshaishiba; nshamwishiba elyo na Ine tanjishiba. Nomba nga Asokolola ico mu nshila ilya, namwishiba cicili Cebo, Abahebere 4:12, “Icebo cakwa Lesa cisokolola amatontonkanya aya sangwa mu mutima, aleshiba imibebe yonse.”

172 Nomba nga cakuti Lesa a—asokolola ici muno cungulo bushiku, we nkashi, ngefyo iwe na Ine twiminine pano capamo, elintu wingeshiba—wingeshiba ukuti teti cibe nine. Cifwile ukuba ni Ena. Nomba Ndefwaya fye ukulanda na iwe pali miniti umo, pa mulandu wa kulanda mu Cebo ngefi. Mulandu nshi, Ine ndeshimikila, mwamona, elyo nomba Nabweluluka, Ine ndelanda fye kuli iwe nga filya Ena acitile ku mwanankashi pa cishima, akonkenyepo ukulanshanya nankwe mpaka Asanga ubwafya akwete. Nomba nga cakuti Lesa anangisha ubwafya ukwete, kwena, walaishiba nga cakuti cishinka atemwa cabufi.

173 Kabili imwe bonse bushe mwala cetekela? Bushe kuliko uuli once uwaishiba uyu mwanakashi? Imyeniko amaboko nga kuliko uwa mwishiba. . . Yangu, ee, bengi abantu abamwishiba. Kwena. Cisuma.

<sup>174</sup> Nomba Shikulu Yesu asuminishe ici, mwamona. Ico tacingaba fye ukushimikila kwa Cebo, kuti caba Cebo icalengwa ukuba umubili, ukulandilako, ukusokolola. Nomba Icipingo tacalanda ukuti ukeminina apa, nefikaba ifyalubana na iwe, na fimbipo pali ifi, elyo neco ubebelele apa, atemwa ifyo wacitapo. Tacalanda ifyo. Nomba Icebo cilekila panshi, icilangisha kashimikila, mwamona, ukutila Icebo cakwa Lesa; kanshi ninshi Imbila ya cishinka, ninshi Lesa alelangisha Imbila ukuba iya Cishinka. Ulubatisho lwa Mupashi wa Mushilo elyo no mwisulo wa Mbila fifwile ukuba ifya Cishinka kanshi, nga cakuti fyalagishiwa bwino.

<sup>175</sup> Icintu cimo, bonse imwe muli aba mwenso, aba mwenso sana. Uli uwakalipa pa mulandu wa cintu cimo. Ico cacine. Uli uwasakamana. Naukwata ici pa nshita ntali. Nomba ni cinshi ici, bwafya ubwaba ku kulu kobe. Bwaba ku kulu kwa kukulyo. Uli no mwenso sana ni cancer. Cilekucusha sana. Ulo ulubali lwa kukulyo lwalikwata ubwafya sana. Mule kucusha mumala, emulekulenga ukulwala. Ico nga cacine, imyako ukuboko. Witina, cetekelafye elyo Ena ala kuposha. Bushe nauceteelele ci? [Nkashi asosa ukuti, "Amen."—Ka.] Cisuma, kabiye ukonkanyepo ukutotela Lesa pali ci, no kundapwa. Shikulu akupale. Ndefwaya fye ukuti ntambalike indupi shandi pali iwe.

<sup>176</sup> Bushe naucetekela Ena ukuba cimo cine mailo, ilelo, kabili no muyayaya? [Ulukuta lwasosa ukuti, "Amen."—Ka.]

<sup>177</sup> Nomba apa epali ickope na kabili, umusungu, umwanakashi uwa butulukila. Yesu umu Yuda, uyu mwanakashi umwina Samaria; mwamona, Ena abalengele ukwishiba ukuti tapaba ubupusano mu kupusana kwa nkanda. Lesa afwilile ifwe bonse. Ico cishinka. Ena aaba . . . "Lesa uwaba mu mulopa umo, inko shonse." Icaalo ico ifwe twakushiwemo, ukupilibula ilangi lya nkanda yesu, tafyakwata nangu cimo icakucita pa fyaba mu kati kesu. Kwena, nifyo fine.

<sup>178</sup> Nomba iwe uli mwina Kristu. Mukwangufyanya Ine ndeumfwa ubwite, ukuti uli mwina Kristu. Uyo e mupashi obe. Ico kuti caba kwati ni filya Ena asosele, "Moneni umwina Israeli, umushaba akabi nangu kamo."

<sup>179</sup> Nomba, Ndemona walilwala pa nshita ntali. Ifyo basangile ku cipatala filelanga ukuti walikwata cancer. Ico cacine. Elyo ilya cancer, bushe namucetekela ukuti Ena kuti anjeba apo yaikala? Ukulingana ne fyo filemoneka, ilya cancer ili mu buula bukalamba. Ico nga cacine, imyako ukuboko kobe. Kanshi kuti mwamona ukuti kuliko Cimo iciminine apa icishibe iwe. Bushe naucetekela ukuti Ena kuti akundapa? Nga cakuti icicetekelo cobe Camutinta kulya, ikata insalu Yakwe no kusokolola ifyo Ena acitile ilya nshita, elyo ukonkanyepo uku Mucetekela elyo walapola kuli ico, no kundapwa. Nga cakutila wa cicetekela,

cetekelafye, mu kwangukafye, we nkashi, ukucetekelafye. Witwishika.

<sup>180</sup> Ndemona ukuti tuli beni, ifwe, iwe na ine? Tatwaishibana. Lesa alitwishiba iwe na ine. Bushe naucetekela Lesa kuti asokolola kuli ine ubwafya bobo? Bushe naucetekela ukuti Ena kuti asokolola kuli ine amafya ayakwete uuli onse mukati muno? Bushe na mucetekela?

<sup>181</sup> Ni banga muno abacetekele ici? [Ulukuta lwasosa aluti, "Amen."—Ka.]

<sup>182</sup> Finshi uletontonkanya pali ici? Bushe naucetekela no mutima obe onse? Elintu akalibwe ka mu ndusha yobe taka kakucushepo na kabili. Ine—Ine nacicumfwa cileisa, Ine "nshacilabelenga amano ya bantu," Nacilafwaya fye imwe ukumona tefyo Nacilacita ifyo.

<sup>183</sup> Cisuma, naucetekela ukuba umubomfi Wakwe? [Nkashi asosa ukuti, "Nincetekela."—Ka.] No mutima obe onse? ["No mutima wandi onse."] Natotela. Iwe uli mwina Kristu. ["Emukwai."] Ee, ninjishiba, elyo te bumbi-munda; umwina Kristu icine cine, elyo walifyalwa na cipya cipya. Cisuma. Bushe naucetekela ico—ico Ine, ukuba nga munonko, uushaishiba icili conse pali iwe; lelo Shifwe wa mu Muulu, Uwaishiba iwe na ine, kuti asokolola kuli ine ubwafya bobo? ["Nincetekela."]

<sup>184</sup> Nimona ukuti walicula sana no bu bulwele. Balikubombelapo, no ku ukubombelwa kwali pa mulandu wa bulwele bwa cancer. Walisuminisha ukuti bafunyeko ibele limo, ico cacine, elyo ucili ulecucutika no bu bulwele. Bushe naucetekela ukuti walapola kuli ubu bulwele? Pitila uku lubali, cetekela no mutima obe onse. Kabili Lesa akupaale, Shikulu Lesa akundape. Lekeni. . .

<sup>185</sup> Kwateni icicetekelo. Mwitwishika. Cetekeleni fye no mutima wenu onse ukuti Ena aba cimo cine mailo, ilelo, kabili no muyayaya.

<sup>186</sup> Nomba naucetekela, we mwanakashi? Tatwaishibana iwe na ine. Ine nshakwishiba. Naiwe tawanjishiba. Tatwaishibana nangu panono. Nomba Shifwe wa mu Muulu kuti ansokolwela apabelele ubwafya, ifintu wacitapo, ifintu ifyo tawalingile ukucita, atemwa ifyo walingile ukucita nomba tawacitile, ifili fyonse, nangu fibe shani, walacetekela ukuti Ena aaba cimo cine mailo, ilelo, kabili no muyayaya. Nawishiba ukuti cifwile fye ukuba ni Ena uwinga cita ico. Bushe ico cacine?

<sup>187</sup> Ulacushiwa na—na—na cimumena, nacilya cimumena caaba pa mutwe. Walikwata umwenso. Cacine. Naucetekela ukuti calapwa, ukuti Yesu Kristu alakundapa? Ifyo fine ucetekele, efyo walapokelela. Kabiye ulecetekela. Amen. Lesa akupaale. Lintu uleya mu musebo, cetekela. Tekwasha, tekwasha ukutwishika. Ucetekele fye no mutima obe onse.

Kwata icicetekelo. Witwishika. Cetekela fye no mutima obe onse.

<sup>188</sup> Mumala mumobe mulakushupa. Ubwafya bwa mumala. Bushe ulefwaya ukuya mukulya? Cetekela. Efyo cifwile ukuba.

<sup>189</sup> Uli shani? Iwe na ine tatwaishibana. Ine nshakwishiba, naiwe tawanjishiba. Nomba kuliko Umo muno, uushimoneka, lelo naifisa pakati kesu, uwishibe ubwafya ukwete. Ndekumona uleesha. . . Kwena, bulwele bwa kufimba no kukalipwa kwa mufilundwa fya mubili obe. Naucetekela kuti akuposha kuli co? [Nkashi alanda ukutila, “Amen.”—Ka.] Kabiye, cetekela ico, elyo ubo bulwele tabwakakulemanike nga cakuti wacetekela fye.

<sup>190</sup> Naukwata ifintu ifingi ifilekucusha. Ubwafya bwaba namayo, pa nshita ntali; elyo, nacimbi icintu—icintu icikalamba ico ulefwaisha kundapwa, ku bulwele bwa kufimba no kukalipwa kwa mu filundwa fya mubili obe, nabo bwine. Naucetekela ukuti Ena alakundapa? Kabiye, cetekela ico. Ifyo fine efyo caba, kwata fye icicetekelo kabili witwishika.

<sup>191</sup> Ine ndi mweni kuli iwe. Nshabala kumonapo mu mweo wandi. Kuliko na umbi umwanakashi alekonkanyapo ukumonekela kuli ine. Nga cakuti Lesa asokolola kuli ine ifintu fimo pa mweo obe. . . Ee, ee, bulwele bwa cimumena; bulekutwala mu kuya kubombela. Ulya mwanakashi ali mulya mu cipuna alepita mu cintu cimo cine, ubulwele bwa cimumena. Bushe ulecekela no mutima obe onse? Ulecekela? Lesa alalenga imwe bonse babili ukundapwa nga mwalacetekela. Tambikeni ukuboko kwenu pali ena. Ifyo fine. Mwi Shina lyakwa Shikulu Yesu, mwi Shina lyakwa Shikulu Yesu, undapwa, nkashi.

<sup>192</sup> Mwamona, imwe, Ine tekuti nkumanishe ukulondolola cilya, mwe fibusa, mwilanjipusha ukuti nondolole. Ukutitikishiwa, amaka, umo. . . Nga tumor cinshi? Ni cimumena. Nga cimumena cinshi? Kusandana kwa tubulungwa twa mweo. Umuntu apangwa shani? Ukusandana kwa tubulungwa twa mweo. Nga tumor cinshi? Mu Baibele, citwa ukuti ni ciwa, kalungulusha; moneni alepunda ukufwaya ubwafwilisho, elyo ico ebwasuko bwacibwela. Mwamona, ifi fibili ifyapalana, elyo filya—filya efya cicita ico. Cisuma.

<sup>193</sup> Isa, we mwanakashi. Tatwaishibana iwe na ine. Walikwata ubwafya bwa kuba no mwenso pa nshita ntali, icakulenga no kuti ukwate ukukalipwa kwa mu mala, ubwafya bwa mumala, ifilonda fya mumala, filekuselausha mumala, kabili ubwafya bulefika na kumeno, na fimbipo. Naucetekela ukuti Yesu Kristu alakundapa nomba line? [Nkashi asosa ukuti, “Amen”—Ka.] Cisuma, kanshi kabiye no kulya icakulya ca cungulo. Cetekela no mutima obe onse, Yesu Kristu alakundapa. Cetekelafye nomba. [“Aleluya! Namitotela, mwe Yesu.”]

194 Tatwaishibana iwe na ine. Bushe Lesa ekala mu mubili wa muntu? Ni mu mutima. Umo e mwabela ubwafya bobbe, ni mu mutima obe, te pa mulandu wa kubulisha Lesa. Lelo pa kupekanya icicetekelo cobe, ukundapa bulya ubwafya bwa mutima, elyo walaundapwa. Kabiye, ulecetekela, cetekela no mutima obe onse. Nomba, witwishika. Kabiye, ulecetekela.

195 “Nga kuti wacetekela, fyonse ifintu kuti fyacitwa.” Ni banga abacetekele no mutima wabo onse? [Ulukuta twatiila, “Amen.”—Ka.] Bushe namucetekela ukuti Lesa ali pano mukumulenga ukundapwa? Bushe muli. . . Bushe Icebo calilengelwe ukuba umubili? [“Amen.”] Ni cinshi ico? Nomba, nangu Ncetekele shani, ufwile ukucetekela, naiwe wine. Mwamona, ulya mwanakashi alikete ku nsalu Yakwe, alicetekele.

196 Apo pali umwaume umo ekele palya alendolesha. Alikwata ubulwele bwa ubula ukufumina panse. Naucetekela ukuti Lesa alakundapa? Nga wacita ico, kuti wakwata ico ulelombelapo.

197 Uuli onse muno abacetekele ukuti Lesa alondapa amalwele elyo na batitikishiwa? Bushe namucetekela ukweba ati Icebo, cino cungulo bushiku, nacishiba ifya nkama ya mitima? Bushe namucetekela ico? Cisuma. Ni nomba nakuba natucelwa ukulingana na fintu twali.

198 Kuti mwacetekela shani ici? Nomba namwishiba ukuti Amalemba yalaletwa pa lwalala, nomba mwisuminisha icifimbo ca ku mubili cimicushe, mwamona. Ibukisheni, Cebo icalailwe ino nshita. Ni banga abalengumfwa bwino? Icebo icalailwe. Nshishibe ukuipashanya wamonapo. Nomba, apa ngafweniko, Yesu Kristu alilaile ici, elyo ici cishinka. Mwamona, cilya, cilya cishinka.

199 Nomba Nao asosa ukutila, amashiwi yakulekelesha Asosele lintu Ena talati afume pe sonde, no kunina ukuya ku Muulu, no kusosa ukuti, “Kabiyeni mwi sonde lyonse,” Marko 16, “kashimikileni Imbila nsuma. Uyo onse uwacetekela elyo no kubatishiwa akapusuka; kabili noyo uushitetekela akasekwa. Ifi fishibilo fikakonka bakatetekela?” Bushe mwalibelangapo apo? Cinshi cali ukulashikwa kwa kulekelesha? “Nga batambalika indupi shabo pa balwele, nabo bakapola.” Ni banga abaishiba cilya ukuba icacine? [Ulukuta lwatiila, “Amen.”—Ka.]

200 Nomba imwe bonse, papita akashita akanono, mwe bacimya amaboko yenu ukutila mwali cetekela. Bushe tekuti mubike indupi shenu pali umo no mubiye apo muli? Tekuti tukonkanyepo fye; namwishiba Ena ali pano, ninshi teti mubike indupi shenu pali cila umo umo elyo no kupepelela umuntu mwikele nankwe mupepi, nga mwali cetekela. Nomba, Ena atiile! Nomba, awe, teine fye; nimwebo, bonse capamo. Bushe namucetekela ico nomba? Landeni ukuti, “Amen.” [Ulukuta lwatiila, “Amen.”—Ka.] Cisuma.

<sup>201</sup> Nomba, moneni, muleke ukuipepela, pantu umuntu atambalike amaboko yakwe pali imwe alemipepelako. Mwamona, bapepeleniko, elyo Naine nalamupepelako bonse imwe. Kabili nga kuti mwacetekelafye, no kusuminishanya, aka kalaba akashita aka wamishapo ako mushabala amumonapo.

<sup>202</sup> Ukubapo kwa kwa Yesu Kristu, ukufwile kwa kangabusha ulukuta, pakwishiba ukuti muli shino nshiku shakulekelesha umo amasambilisho elyo ne filonganino ne milimo imo ifi kabili na fyonse nafilenga mu—mu Cebo ukushibantukila, na Yesu uuli Icebo abikwa kunse ya lukuta, nomba mumoneni Ena alebwelela pa kati ka bantu no kuilangisha Umwine ngafilya Alaile, “mu nshiku sha kulekelesha lintu Umwana wa muntu asokololwa.” Alisokolwelwe mu lubatisho; Alisokolwelwe mu bundapishi Ubwapulamo; apa epo Ali mu milimo Yakwe. Ibukisheni, ecintu ica kulekelesha ico Abraham amwene lintu umulilo taulapona no kupingula abena Fyalo, lintu umwana uwalailwe talati amonekele, Isaki. Ici e cintu ica kulekelesha ico ulukuta lya bwina Kristu lukamona, mu fishibilo fya fisungusho, mpaka ukwisa kwa kwa Yesu Kristu. Nga Lesa nampela ububile kuli imwe, nctekeleni mwi Shina lya kwa Shikulu, takuli nangu cimo icashalako mu Cipingo ukucitika lelo ukukwata ululembo lwa ciswango; elyo namukwata ne Cikakatiko cakwa Lesa.

<sup>203</sup> Pepeleniko uyu muntu alambalele palya, uwikele mupepi na iwe. Tambalika indupi shobe pali ena. Na—Nacilafwaya ukumona abalemana; Nshimwenepo nangu umo. Nomba bulya busanshi, Ine ninctekela, ukutula wene aliba, yangu . . . Cisuma, bikeni indupi shenu pali umo no mubiye kabili no kupepa.

<sup>204</sup> Mwe batemwikwa Yesu, uwakulisha umusuma Umwana wakwa Lesa uwa mweo, Uuli pano mu musango wa Mupashi wa Mushilo, aishile alula imibombele Yakwe elyo no kwikila panshi kabili no kusokolola Icebo Cakwe mulya mwine mu mubili wa buntunse; umwaume, umwanakashi, uwa musango uuli onse, ukulangisha ukuti ena Acili uwa mweo. Ena acili cimo cine mailo, ilelo, kabili no muyayaya.

<sup>205</sup> Shikulu Yesu, tuli pano muli uno musumba ukalamba uwa Topeka, tuli pano abalongene na bana Benu. Kabili no kupepa, ukutula filya fine Imwe mwaba aba kuilangisha mwe bene pakati kesu, elyo nomba Mwala shininkisha Icebo Cenu, ukulashikwa ukwa kulekelesha, ukuleti, “Bakabika indupi shabo pa balwele, nabo bakapola.” Elyo na bantu, balya bayebelele, abafyalwa cipya cipya no Mupashi, nomba baletambalika indupi shabo pali cila umo, ukuilangisha abene kuli umo no munankwe, ukupitila mu kulashikwa Kwenu elyo ne Cebo Cenu.

<sup>206</sup> Nomba, Satana, tawakonkanyepo ukwikata aba abalwele. Bantu ba Cebo cakwa Lesa. Fuma pakati kabo, amalwele ayali mu mibili yabo. Yekonkanyapo ukubalungulusha. Lekeni baye abantungwa, ukufuma cino cungulo bushiku. Ifwe, nga abasha

bakwa Lesa, aba ishibikwa ukushininkisha Icebo, nakukalipila ukupitila mwi Shina lyakwa Lesa uwa mweo, Yesu Kristu Icebo icalengwa ukuba umubili pa kati kesu, fuma muli aba bantu, no kubaleka baye, pa mulandu wa Bufumu bwakwa Lesa, kabili na mafunde ayapelwa kuli ba ifwe ukupitila muli Yesu Kristu Umwana wakwa Lesa. Amen.

<sup>207</sup> Bonse abo bacetekele kabili no kupokelela ubundapishi Bwenu, ukwabula nangu kamo aka cinshingwa ka kutwishika, muno mukati ka Bukata bwa Shekinah, ukumona ubulayo bwa Cebo ico twalakonkanyapo ukupitulukamo mukushika uno mulungu, moneni, Caliilangisha muno mwine pa kati kesu, na twiminine no kutiila, “Napokelela ubundapishi bwandi. Nacetekela ukuti Yesu Kristu nanundapa. No mutima wandi onse, Nacetekela ico nomba. Nacipokelela, mwi Shina lyakwa Yesu Kristu.” Lesa amupale. Imyeniko amaboko yenu. Elyo cila umo, mu nshila yenu, peleni Ena amatotelo pa bundapishi amupele. Amen.



*KRISTU UWA ILANGISHA MU NKULO SHONSE* BEM64-0617  
(The Identified Christ Of All Ages)

Iyi Mbila na Munyina William Marrion Branham yaletelwe intendekelo mu Cingeleshi pali Citatu icungulo, mu Kapepo kakalamba pa 17, 1964, pa Cikulwa caba Manyusipo mu Topeka, Kansas, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2019 VGR, ALL RIGHTS RESERVED

**VOICE OF GOD RECORDINGS**  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)



## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)